

ஆதிதிராவிடர் மற்றும் பழங்குடியினர் நலத்துறை

மானியக் கோரிக்கை எண். 4
2007-2008

கொள்கை விளக்கக் குறிப்பு

திருமதி ஆ. தமிழரசி
ஆதிதிராவிடர் நலத் துறை அமைச்சர்

(c)
தமிழ்நாடு அரசு
2007

ஆதிதிராவிடர் மற்றும் பழங்குடியினர் நலத்துறை கொள்கை விளக்கக் குறிப்பு 2007-2008

“பிறப்பொக்கும் எல்லா உயிர்க்கும் சிறப்பொவ்வா
செய்தொழில் வேற்றுமை யான்”

- திருவள்ளுவர்

இக்குறள் நெறியின்படி, தமிழ்நாட்டில் வாழும் அனைத்துப் பிரிவினரும் சமுதாயத்தில் எவ்வித பாகுபாடுமின்றி ஒன்றுபட்டு அனைத்து வளங்களையும் பெற்று சமமாக வாழவேண்டுமென்பதே இவ்வரசின் தலையாய கொள்கையாகும். 2001 ஆம் ஆண்டு மக்கள் தொகைக் கணக்கெடுப்பின்படி தமிழ் நாட்டின் மொத்த மக்கள் தொகை 624.06 இலட்சத்தில், 118.58 இலட்சம் (19%) ஆதிதிராவிடரும், 6.51 இலட்சம் (1.04%) பழங்குடியினரும் ஆவர். இச்சமுதாய மக்கள் கல்வி மற்றும் பொருளாதார நிலையில் பின்தங்கியுள்ள நிலையை இவ்வரசு முற்றிலும் உணர்ந்துள்ளது. ஆதிதிராவிட மக்களின் எழுத்தறிவு விகிதம் 63.19% ஆகவும், பழங்குடியினரது எழுத்தறிவு விகிதம் 41.53% ஆகவும் உள்ளது. இது மாநிலத்தின் பொது எழுத்தறிவு விகிதமான 73.45% உடன் ஒப்பிடுகையில் குறைவானதாகும். இதற்குக் காரணம், பொருளாதார நலிவும், தரமான கல்வியின்மையும், சமூக ஏற்றத் தாழ்வுகளும் தான். இந்த நிலையை மாற்றியமைத்திட, இவ்வரசு ஆதிதிராவிடர் மற்றும் பழங்குடியின மக்களின் வறுமையை வேறோடு அழிப்பதை கொள்கையாக கொண்டுள்ளது.

கல்வி ஒரு வற்றாத செல்வம். இது தனிமனிதனின் வாழ்க்கையை வளம் பெறச் செய்யவும், அவன் சார்ந்த சமுதாயத்தின் மேம்பாட்டிற்கும், நாட்டின் வளர்ச்சிக்கும் அடித்தளமாக அமைகிறது. சமுதாயத்தில் மிகவும் பாதிக்கப்பட்டுள்ள ஆதிதிராவிடர் மற்றும் பழங்குடியின மக்களின் அறியாமையை நீக்கும் வகையில், இம்மக்களுக்கு கல்வி புகட்டுவதில் அதிக கவனம் செலுத்தப்பட்டு வருகிறது. ஆதிதிராவிடர் மற்றும் பழங்குடியின மக்களின் குழந்தைகள் அனைவரும் பள்ளிகளில் சேர்ந்து கல்வி அறிவை பெற்றால்தான் இவர்களும் மற்றவர்களைப்போல முன்னேற்ற நிலையை அடைய இயலும். எனவே, இவர்களுக்கு கல்வி நிறுவனங்களில் தரமான அடிப்படை வசதிகளை உருவாக்குதல், இவர்கள் வசிக்கும் இடங்களில் தேவையான அடிப்படை வசதிகளை செய்து தருதல் மற்றும் இவ்வின மக்களின் வாழ்க்கைத் தரம் உயர தேவையான பொருளாதார

மேம்பாட்டு திட்டங்களை செயல்படுத்துதல் போன்றவைகளால் மட்டுமே இவர்களும் இதர சமுதாய மக்கள் அடையும் வளர்ச்சிக்கு இணையான வளர்ச்சியை எய்த இயலும்.

ஆதிதிராவிடர் மற்றும் பழங்குடியின மாணவர்களுக்கு ஆரம்பக் கல்வி, உயர்நிலைக்கல்வி, பட்டப்படிப்பு, முதுகலைப்பட்டப்படிப்பு ஆகியவற்றில் வழங்கப்படும் பல்வேறு சலுகைகள் குறித்தும், இச்சமுதாய மக்களின் நலனுக்காக செயல்படுத்தப்படும் பல்வேறு நலத்திட்டங்கள் குறித்தும் கீழே விவரிக்கப்பட்டுள்ளன.

1. ஆதிதிராவிடர் நலன்

ஆதிதிராவிடர் மற்றும் பழங்குடியினர் நலத் துறையின் கீழ் இயங்கும் மொத்தப் பள்ளிகளின் விவரம் கீழ் வருமாறு:-

பள்ளிகளின் வகைப்பாடு	பள்ளிகளின் எண்ணிக்கை	மாணவர்களின் எண்ணிக்கை
ஆதிதிராவிடர் நலப் பள்ளிகள்	1053	207706
அரசு பழங்குடியினர் உண்டி உறைவிடப் பள்ளிகள்	286	36563
மொத்தம்	1339	244269

கல்வி மேம்பாட்டுத் திட்டங்கள்

2007-08 ஆம் ஆண்டில் இத்துறைக்காக ஒதுக்கப்பட்ட மொத்த நிதி ரூ.641.54 கோடியில், ரூ.492.09

கோடி அதாவது 77% நிதி, கல்வி சார்ந்த திட்டங்களுக்காகவே ஒதுக்கீடு செய்யப்பட்டுள்ளது.

கல்விக் கட்டணச் சலுகைகள்

1. கற்பிப்புக் கட்டணச் சலுகை

கல்வியின் மூலம்தான் சமூக பொருளாதார மாற்றத்தை உருவாக்க முடியும் என்பதை உணர்ந்த இந்த அரசு ஆதிதிராவிடர் மற்றும் பழங்குடியினர் அனைவருக்கும் கல்வி புகட்ட வேண்டியதை தலையாய நோக்கமாகக் கொண்டுள்ளது. இதனை செயல்படுத்த, அரசு மற்றும் அரசு நிதி உதவி பெறும் கல்வி நிறுவனங்களில் பயிலும் ஆதிதிராவிடர், பழங்குடியினர் மற்றும் கிருத்துவ மதம் மாறிய ஆதிதிராவிட மாணவ மாணவியர் வருமான வரம்பின்றி கற்பிப்புக் கட்டணம் செலுத்துவதிலிருந்து முழுவதுமாக விலக்களிக்கப்பட்டுள்ளனர். இக்கல்விச் சலுகை இளங்கலை பட்டப்படிப்பு முதல் மேற்படிப்பு பயிலும் மாணவ/மாணவிகளுக்கு வழங்கப்படுகிறது. இதற்காக

2006-07 ஆம் ஆண்டில் ரூ.254.97 இலட்சம் ஒதுக்கீடு செய்யப்பட்டு

2545 மாணவ / மாணவியர் பயனடைந்துள்ளனர்.

நடப்பு நிதியாண்டில், இத்திட்டம் கீழ்க்கண்டவாறு செயல்படுத்தப்படும்:-

நிதி ஆண்டு	நிதி ஒதுக்கீடு (ரூ.இலட்சத்தில்)	பயனாளர்களின் எண்ணிக்கை (தோராயமாக)
2007-08	215.82	2500

2. இளங்கலை பட்டப்படிப்பு பயிலும் மாணவ/ மாணவியர் களுக்கு சிறப்புக் கட்டணம் மற்றும் தேர்வுக் கட்டணச் சலுகைகள்

மத்திய அரசு அல்லது மாநில அரசு போஸ்ட் மெட்ரிக் கல்வி உதவித்தொகை பெற மாணவ, மாணவியரின் பெற்றோர் அல்லது பாதுகாவலரின் ஆண்டு வருமானம் முறையே ரூ.1,00,000/- மற்றும் ரூ.50,000/-க்கு மிகாமல் இருக்க வேண்டும்.

இந்த வருமான வரம்பிற்கு மேற்பட்ட இளங்கலை பட்டப்படிப்பு பயிலும் மாணவ, மாணவியர்களுக்கு சிறப்புக் கட்டணம் மற்றும் தேர்வுக் கட்டணம் செலுத்துவதிலிருந்து விலக்களிக்கப்படுகிறது. இதற்காக 2006-07 ஆம் ஆண்டில் ரூ.90 இலட்சம் ஒதுக்கீடு செய்யப்பட்டு 5984 மாணவ / மாணவியர் பயனடைந்துள்ளனர்.

நடப்பு நிதியாண்டில், இத்திட்டம் கீழ்க்கண்டவாறு செயல்படுத்தப்படும்:-

நிதி ஆண்டு	நிதி ஒதுக்கீடு (ரூ.இலட்சத்தில்)	பயனாளர்களின் எண்ணிக்கை (தோராயமாக)
2007-08	90.00	6000

3. முதுகலைப் பட்டம் படிக்கும் மாணவிகளுக்கு சிறப்புக் கட்டணம் மற்றும் தேர்வுக் கட்டணச் சலுகைகள்

மத்திய அரசு மற்றும் மாநில அரசு போஸ்ட் மெட்ரிக் கல்வி உதவித்தொகைக்கு நிர்ணயிக்கப்பட்ட வருமான வரம்பிற்கு மேற்பட்ட முதுகலைப் பட்டப்படிப்பு படிக்கும் மாணவிகளுக்கு மட்டும் சிறப்புக் கட்டணம் மற்றும் தேர்வுக் கட்டணம் செலுத்துவதிலிருந்து விலக்களிக்கப்படுகிறது. இதற்காக 2006-07 ஆம் ஆண்டில் ரூ.50 இலட்சம் ஒதுக்கீடு செய்யப்பட்டு 1035 மாணவியர் பயனடைந்துள்ளனர்.

நடப்பு நிதியாண்டில், இத்திட்டம் கீழ்க்கண்டவாறு செயல்படுத்தப்படும்:-

நிதி ஆண்டு	நிதி ஒதுக்கீடு (ரூ.இலட்சத்தில்)	பயனாளர்களின் எண்ணிக்கை (தோராயமாக)
2007-08	50.00	1035

4. 10 ஆம் வகுப்பு வரை படிப்பிற்கான (Pre-matric) சிறப்புக் கட்டணச் சலுகை

ஆதிதிராவிடர் மற்றும் பழங்குடியினர் மாணவ/மாணவியர்கள் தங்கள் கல்வியில் இடைநிற்றலின்றி தொடர்ந்து பயில்வதற்கு ஏதுவாக பல்வேறு உதவித் தொகைகள் வழங்கப்பட்டு வருகின்றன. 6 ஆம் வகுப்பு முதல் 10 ஆம் வகுப்பு வரை கல்வி பயிலும் அனைத்து ஆதிதிராவிடர், பழங்குடியினர் மற்றும் கிருத்துவ மதம் மாறிய ஆதிதிராவிட மாணவ / மாணவியர் சிறப்புக் கட்டணம் செலுத்துவதிலிருந்து விலக்கு அளிக்கப்படுகின்றனர். இதன் பொருட்டு ஏற்படும் செலவினம் அந்தந்த கல்வி நிறுவனங்களுக்கு இத்துறை மூலம் வழங்கப்படுகிறது. இத்திட்டத்திற்கென 2007-08 ஆம் ஆண்டில் ரூ.527.47 இலட்சம் ஒதுக்கீடு செய்யப்பட்டுள்ளது.

5. பொதுத் தேர்வுக் கட்டணச் சலுகைகள்

10 மற்றும் 12 ஆம் வகுப்பு பயிலும் ஆதிதிராவிடர், பழங்குடியினர் மற்றும் கிருத்துவ மதம் மாறிய ஆதிதிராவிட மாணவ / மாணவியர் அனைவரும் வருமான வரம்பின்றி தேர்வுக் கட்டணங்கள் செலுத்துவதிலிருந்து விலக்களிக்கப்படுகின்றனர். இதற்கான செலவினத்தொகை முழுவதும் இத்துறையால், அரசுத் தேர்வுகள் துறைக்கு வழங்கப்படுகிறது. இதற்கென 2007-08 ஆம் ஆண்டில் ரூ.420.48 இலட்சம் ஒதுக்கீடு செய்யப்பட்டுள்ளது.

6. கல்வி உதவித்தொகை திட்டங்கள்

(அ) துப்புரவுத் தொழில் புரிவோரின் குழந்தைகளுக்கு 10 ஆம் வகுப்பு வரை படிப்பிற்கான (Pre-matric) உதவித் தொகைத் திட்டம்

இத்திட்டத்தின் கீழ் துப்புரவுத் தொழில் புரிவோரின் குழந்தைகளுக்கு அவர்களது சாதி, மதம் மற்றும் வருமான வரம்பினை கணக்கில் கொள்ளாமல் உதவித்தொகை வழங்கப்படுகிறது. விடுதியில் தங்காது பயிலும் மாணவ / மாணவியருக்கு மாதம் ஒன்றிற்கு 1 ஆம் வகுப்பு முதல் 5 ஆம் வகுப்பு வரை ரூ.40/-ம், 6 ஆம் வகுப்பு

முதல் 8 ஆம் வகுப்பு வரை ரூ.60/-ம், 9 ஆம் வகுப்பு மற்றும் 10 ஆம் வகுப்பிற்கு ரூ.75/-ம் உதவித்தொகை வழங்கப்படுகிறது. விடுதியில் தங்கிப் பயில்வோருக்கு 3 ஆம் வகுப்பு முதல் 8 ஆம் வகுப்பு வரையில் மாதம் ரூ.300/-ம், 9 மற்றும் 10 ஆம் வகுப்பு பயில்வோருக்கு மாதம் ரூ.375/-ம் வழங்கப்படுகிறது. இதுவன்றி தனி மானியமாக விடுதியில் தங்காது பயிலும் மாணவ மாணவியர்களுக்கு ஆண்டுக்கு ரூ.550/-ம், விடுதியில் தங்கிப் பயில்வோருக்கு ரூ.600/-ம் வழங்கப்படுகிறது. இத்திட்டத்திற்காக 2006-07 ஆம் ஆண்டில் ரூ.599.09 இலட்சம் ஒதுக்கீடு செய்யப்பட்டு 46012 மாணவ / மாணவியர் பயனடைந்துள்ளனர்.

நடப்பு நிதியாண்டில், இத்திட்டம் கீழ்க்கண்டவாறு செயல்படுத்தப்படும்:-

நிதி ஆண்டு	நிதி ஒதுக்கீடு (ரூ.இலட்சத்தில்)
2007-08	298.52

(ஆ) 10 ஆம் வகுப்பிற்கு மேற்பட்ட படிப்பிற்கான (Post-matric) உதவித் தொகைத் திட்டம்

மைய அரசு திட்டத்தின் கீழ் 10 ஆம் வகுப்பிற்கு மேற்பட்ட படிப்பு பயிலும் ஆதிதிராவிடர் மற்றும் பழங்குடியின மாணவ மாணவியருக்கு அவர்களது பெற்றோர் அல்லது பாதுகாவலரின் ஆண்டு வருமானம் ரூ.1,00,000/-க்கு மிகாமல் இருப்பின், குறிப்பேடுகள் வாங்குதல் போன்ற கட்டாயச் செலவுகள் மற்றும் கல்வி நிறுவனங்களுக்குச் செலுத்த வேண்டிய கட்டாயக் கட்டணங்கள் ஆகியவற்றை ஈடுசெய்ய அதிகபட்சமாக மாதம் ஒன்றிற்கு ரூ.330/- வரை அவர்கள் பயிலும் படிப்புக்கு ஏற்றவாறு வழங்கப்படுகிறது. இவர்கள் விடுதியில் தங்கி கல்வி பயில்பவராக இருப்பின் இத்தொகை அவர்கள் பயிலும் படிப்புக்கு ஏற்றவாறு அதிகபட்சமாக மாதம் ஒன்றிற்கு ரூ.740/- வரை பராமரிப்புப் படியாக வழங்கப்படுகிறது. இதுவன்றி மாணவ / மாணவியர்களால் அரசு மற்றும் அரசு உதவி பெறும் கல்வி நிறுவனங்களுக்கு செலுத்தப்பட வேண்டிய கட்டாயக் கட்டணங்கள் அக்கல்வி நிறுவனங்களுக்கு நேரடியாக வழங்கப்படுகின்றன. இத்திட்டத்திற்கென 2007-08 ஆம் ஆண்டில் ரூ.11646.32 இலட்சம் ஒதுக்கீடு செய்யப்பட்டுள்ளது.

மருத்துவம், பொறியியல், வேளாண்மை, கால்நடை மருத்துவம், பாலிடெக்னிக், சட்டம், வணிக நிருவாக முதுகலைப் பட்டம், பட்டயக் கணக்கியல், உயிர் அறிவியல் மற்றும் இதர தொழில் நுட்பம் சார்ந்த படிப்பினை மேற்கொள்ளும் மாணவ மாணவியர்களின் கல்வி மேம்பாட்டிற்காக புத்தக வங்கித் திட்டம் செயல்படுத்தப்பட்டு

வருகிறது. இத்திட்டத்தின் கீழ் புத்தக வங்கி மூலம் ரூ.2400/- முதல் ரூ. 7500/- வரை மதிப்பிலான புத்தகங்கள் மாணவ/மாணவியர்களுக்கு பயன்படும் வகையில் வழங்கப்படுகின்றன.

இ) 10 ஆம் வகுப்பிற்கு மேற்பட்ட படிப்பிற்கான (Post- matric) மாநில சிறப்பு உதவித் தொகை திட்டம்

மைய அரசின் கல்வி உதவித் தொகை பெற இயலாத கிருத்துவ மதம் மாறிய ஆதிதிராவிட மாணவ / மாணவியருக்கு அவர்களின் பெற்றோர் அல்லது பாதுகாவலரின் ஆண்டு வருமானம் ரூ.50000/-க்கு மிகாமல் இருப்பின், 10 ஆம் வகுப்பிற்கு மேற்பட்ட படிப்பிற்காக (Post-matric) சிறப்பு உதவித்தொகை திட்டத்தை மாநில அரசு செயல்படுத்தி வருகிறது. இதன்படி விடுதியில் தங்காது 10 ஆம் வகுப்பிற்கு மேற்பட்ட படிப்பு பயிலும் மாணவ, மாணவியருக்கு மாதம் ஒன்றிற்கு ரூ. 65/- முதல் ரூ.125/- வரையில் பராமரிப்புப்படி மற்றும் கட்டாயக் கட்டணங்களுக்காக படிப்புக்கு ஏற்றவாறு வழங்கப்படுகிறது. இதுவே விடுதியில் தங்கி கல்வி பயில்பவராக இருப்பின் மாதம் ஒன்றிற்கு ரூ.115/- முதல் ரூ.280/- வரையில் படிப்பிற்கு ஏற்றவாறு இத்திட்டத்தின் கீழ் உதவித்தொகையாக வழங்கப்படுகிறது.

மேலும், இவ்வதவித் திட்டத்தின் கீழ், தொழிற் பயிற்சி மற்றும் இதர பயிற்சிகள் பெற 10 ஆம் வகுப்பு தேர்ச்சி தேவையில்லாத இனங்களும் போஸ்ட் மெட்ரிக் படிப்பு எனக் கருதப்பட்டு, அதற்குரிய உதவித்தொகை வழங்கப்படுகிறது.

மைய அரசு மற்றும் மாநில அரசின் இக்கல்வி உதவித் தொகைகள் அந்தந்த கல்வி நிறுவனத் தலைவர்கள் மூலமாக மாணவர்களுக்கு வழங்கப்படுகிறது. இத்திட்டத்திற்கென 2007-08 ஆம் ஆண்டில் ரூ.436.19 இலட்சம் ஒதுக்கீடு செய்யப்பட்டுள்ளது.

7. உயர் கல்வி சிறப்பு உதவித் தொகை

கல்வி கடன் உதவித்தொகைத் திட்டம் மானியமாக மாற்றப்பட்டு “உயர்கல்வி சிறப்பு உதவித்தொகை” என வழங்கப்பட்டு வருகிறது. இவ்வதவித்தொகைக்கு தகுதி பெற மாணவர்களின் பெற்றோர் அல்லது பாதுகாவலரின் ஆண்டு வருமானம் ரூ.50,000/-க்கு மிகாமல் இருத்தல் வேண்டும். இத்திட்டத்தின் கீழ் மாணவ மாணவியர்களுக்கு இளங்கலைப் பட்டப் படிப்பிற்காக ஆண்டொன்றுக்கு ரூ.6500/-ம், முதுகலை பட்டப்படிப்பு மற்றும் தொழிற்கல்வி படிப்பிற்காக ஆண்டொன்றுக்கு ரூ.7000/- ம் வழங்கப்படுகிறது. மேற்படி உதவித்தொகை

மருத்துவப் படிப்பு பயிலும் மாணவ/மாணவியர்களைப் பொறுத்த வரை ஆண்டொன்றுக்கு ரூ.7000/- ஆகும். இதில் 75% தொகை மானியமாகவும், 25% தொகை கடனாகவும் வழங்கப்படுகிறது. இத்திட்டத்திற்காக 2006-07 ஆம் ஆண்டில் ரூ.1029.50 இலட்சம் செலவிடப்பட்டு 12372 மாணவ/ மாணவியர் பயனடைந்துள்ளனர்.

நடப்பு நிதியாண்டில், இத்திட்டம் கீழ்க்கண்டவாறு செயல்படுத்தப்படும்:-

நிதி ஆண்டு	நிதி ஒதுக்கீடு (ரூ.இலட்சத்தில்)	பயனாளர்களின் எண்ணிக்கை (தோராயமாக)
2007-08	1029.50	12400

8. வெளிநாடு சென்று பயில உதவித் தொகை

சமீப காலங்களில் ஆராய்ச்சி மற்றும் முதுகலைப் பட்டப்படிப்பு நிலையில் குறிப்பாக பொறியியல், தொழிற் நுட்பவியல் மற்றும் அறிவியல் போன்ற துறைகளில் வெளிநாடு சென்று மேற்படிப்பைத் தொடர இளைஞர்கள் விரும்புகின்றனர். அவர்களது விருப்பத்தினை நிறைவேற்றும் வகையில் இந்த உதவித்தொகை திட்டம் செயல்படுத்தப்பட்டு வருகிறது. இதில் பயன்பெற விரும்பும் பணியிலுள்ள மாணவ மாணவியர் அல்லது அவரின் பெற்றோர்/ பாதுகாவலரின் மாத வருமானம் ரூ.12,000/-க்கு மிகாமலிருக்க வேண்டும் என்ற நிபந்தனையோடு இந்த நிதியுதவி வழங்கப்படுகிறது. இத்திட்டத்திற்காக 2006-07 ஆம் ஆண்டில் ரூ.13.11 இலட்சம் செலவிடப்பட்டுள்ளது. இத்திட்டத்திற்கென 2007-08 ஆம் ஆண்டிற்கு ரூ. 10 இலட்சம் நிதி ஒதுக்கீடு செய்யப்பட்டுள்ளது.

9. பெண் கல்வி ஊக்குவிப்பு சிறப்புத் திட்டம்

**“பெண்களின் எதிர்கால வளர்த்தால் – வையம்
பேதைமை யற்றிடுங் காணீர்”**

- மகாகவி பாரதியார்

பெண் கல்வி என்பது சமத்துவம் மற்றும் சமூக நீதியில் ஒரு சிறப்பான அங்கமாகும். பெண்கள் தற்போது வானத்தை அளப்போம் என்று பீடு நடை போடும் அளவுக்கு பெண் கல்வியில் இவ்வரசு பல்வேறு சிறப்புத் திட்டங்களை செயல்படுத்தி வருகிறது. இதன்படி ஆதிதிராவிடர் மற்றும் பழங்குடியின பெண் குழந்தைகளின் பள்ளிச் சேர்க்கையை 100% ஆக உறுதிப்படுத்திடும் நோக்கத்தோடு பெண்கல்வி ஊக்குவிப்புத் திட்டம்

செயல்படுத்தப்பட்டு வருகிறது. இதன்படி 3 ஆம் வகுப்பு முதல் 5 ஆம் வகுப்பு வரையில் கல்வி பயிலும் ஆதிதிராவிடர் மற்றும் பழங்குடியின பெண் குழந்தைகள் 60,000 பேருக்கு மாதம் ஒன்றுக்கு ரூ.50/-வீதம் 10 மாதங்களுக்கு உதவித்தொகை வழங்கப்படுகிறது. இத்திட்டம் ஆதிதிராவிட மாணவிகளைப் பொறுத்த வரையில் கல்வியில் பின்தங்கியுள்ள மாவட்டங்களான தருமபுரி, கிருஷ்ணகிரி, திருவண்ணாமலை, கடலூர், விழுப்புரம், விருதுநகர், காஞ்சிபுரம், திருவள்ளூர், வேலூர், சேலம், நாமக்கல், திருச்சிராப்பள்ளி, பெரம்பலூர், கரூர் மற்றும் நாகப்பட்டினம் ஆகிய மாவட்டங்களில் வழங்கப்படுகிறது. பழங்குடியின மாணவிகளைப் பொறுத்த வரையில் சென்னையைத் தவிர்த்து அனைத்து மாவட்டங்களிலும் இத்திட்டம் செயல்படுத்தப்படுகிறது. 6 ஆம் வகுப்பில் சேர்ந்து கல்வி பயிலும் மாணவியர் கல்வியைத் தொடர ஊக்குவிக்கும் வகையில் 30,000 ஆதிதிராவிடர் மற்றும் பழங்குடியின மாணவியர்களுக்கு மாதம் ஒன்றுக்கு ரூ.100/-வீதம் 10 மாதங்களுக்கு சென்னையை தவிர மற்ற அனைத்து மாவட்டங்களிலும் உதவித்தொகை வழங்கப்படுகிறது. இத்திட்டம் 2006-07 ஆம் ஆண்டில் ரூ.600 இலட்சம் செலவில் செயல்படுத்தப்பட்டது. இத்திட்டத்தை 2007-08 ஆம் ஆண்டிலும் தொடர்ந்து செயல்படுத்த ரூ.600 இலட்சம் ஒதுக்கீடு செய்யப்பட்டுள்ளது.

10. சிறந்த மாணவ/மாணவியருக்கு பரிசுத்தொகைகள் (மாநில அளவில்)

அரசுத் தேர்வுகளில் மாணவ/மாணவியர்கள் அதிக மதிப்பெண்கள் பெற்று உயர்கல்வி பயில்வதற்கு அவர்களை ஊக்குவிக்க பல்வேறு பரிசுத் தொகைத் திட்டங்கள் செயல்படுத்தப்பட்டு வருகின்றன. பத்தாம் வகுப்பு மற்றும் பன்னிரெண்டாம் வகுப்பு பொதுத் தேர்வுகளில் அதிக மதிப்பெண்கள் பெறும் மாணவ / மாணவியர்களுக்கு மாநில அளவில் பொதுப்பரிசுகள் கீழ்க்கண்டவாறு வழங்கப்படுகின்றன:-

1	பன்னிரெண்டாம் வகுப்பு	பன்னிரெண்டாம் வகுப்புத் தேர்வில் மாநில அளவில் முதலாவதாக வரும் ஆதிதிராவிடர், பழங்குடியினர், கிருத்துவ மதம் மாறிய ஆதிதிராவிடர் ஒவ்வொன்றிலும் ஒரு மாணவர் மற்றும் ஒரு மாணவிக்கு பரிசு ரூ.25000/- வீதம்.
2	பத்தாம் வகுப்பு	பத்தாம் வகுப்பு பொதுத் தேர்வில் மாநில அளவில் முதலாவதாக வரும் ஆதிதிராவிடர், பழங்குடியினர், கிருத்துவ மதம் மாறிய ஆதிதிராவிடர் ஒவ்வொன்றிலும் ஒரு மாணவர் மற்றும் ஒரு மாணவிக்கு பரிசு ரூ.10,000/- வீதம்.
3.	பன்னிரெண்டாம் வகுப்புத் தேர்வு மாநில அளவில் (25 பாடங்கள்)	பன்னிரெண்டாம் வகுப்பு பொதுத் தேர்வில் மாநில அளவில் ஒவ்வொரு பாடத்திலும் (25 பாடங்கள்) முதல் மதிப்பெண் பெற்ற

	ஆதிதிராவிடர், பழங்குடியினர், கிருத்துவ மதம் மாறிய ஆதிதிராவிடர் ஒவ்வொன்றிலும் ஒரு மாணவர் அல்லது ஒரு மாணவிக்கு பரிசு ரூ.2000/- வீதம்.
--	---

4.	பத்தாம் வகுப்பு தேர்வில் மாநில அளவில் (ஐந்து பாடங்கள்)	பத்தாம் வகுப்பு தேர்வில் மாநில அளவில் ஒவ்வொரு பாடத்திலும் (5 பாடங்கள்) முதல் மதிப்பெண் பெற்ற ஆதிதிராவிடர், பழங்குடியினர், கிருத்துவ மதம் மாறிய ஆதிதிராவிடர் ஒவ்வொன்றிலும் ஒரு மாணவர் அல்லது ஒரு மாணவிக்கு பரிசு ரூ.1000/- வீதம்.
----	--	--

இத்திட்டத்திற்கென 2007-08 ஆம் ஆண்டில் ரூ.3.75 இலட்சம் ஒதுக்கீடு செய்யப்பட்டுள்ளது.

11. சிறந்த மாணவ/மாணவியருக்கு பரிசுத்தொகைகள் (மாவட்ட அளவில்)

மாவட்ட அளவில் பத்தாம் வகுப்பு மற்றும் பன்னிரண்டாம் வகுப்பு பொதுத்தேர்வில் அதிக மதிப்பெண்கள் பெறும் மாணவ/மாணவியர்களுக்கு பொதுப் பரிசுகள் கீழ்க்கண்டவாறு வழங்கப்படுகின்றன:-

1	பன்னிரண்டாம் வகுப்பு	ஆதிதிராவிடர், பழங்குடியினர், கிருத்துவ மதம் மாறிய ஆதிதிராவிடர் ஒருங்கிணைந்து ஒரு மாணவர் மற்றும் ஒரு மாணவிக்கு பரிசு ரூ.3000/- வீதம்.
2	பத்தாம் வகுப்பு (3 பரிசுகள்)	
	முதல் பரிசு	ஆதிதிராவிடர், பழங்குடியினர், கிருத்துவ மதம் மாறிய ஆதிதிராவிடர் ஒருங்கிணைந்து ஒரு மாணவர் மற்றும் ஒரு மாணவிக்கு பரிசு ரூ.1000/- வீதம்.
	இரண்டாம் பரிசு	ஆதிதிராவிடர், பழங்குடியினர், கிருத்துவ மதம் மாறிய ஆதிதிராவிடர் ஒருங்கிணைந்து ஒரு மாணவர் மற்றும் ஒரு மாணவிக்கு பரிசு ரூ.500/- வீதம்.
	மூன்றாம் பரிசு	ஆதிதிராவிடர், பழங்குடியினர், கிருத்துவ மதம் மாறிய ஆதிதிராவிடர் ஒருங்கிணைந்து ஒரு மாணவர் மற்றும் ஒரு மாணவிக்கு பரிசு ரூ.300/- வீதம்.

இத்திட்டத்திற்கென 2007-08 ஆம் ஆண்டில் ரூ.3.32 இலட்சம் ஒதுக்கீடு செய்யப்பட்டுள்ளது.

12. முதலமைச்சரின் தகுதிப் பரிசுகள்

பன்னிரண்டாம் வகுப்பு என்பது ஒவ்வொரு மாணவ, மாணவியர் வாழ்விலும் முக்கியமான காலகட்டமாகும். இத்தேர்வில் அதிகமாக மதிப்பெண் பெறும் மாணவ / மாணவியர் மேற்படிப்பில் வருங்கால வாய்ப்புள்ள பாடத்தைத் தேர்ந்தெடுத்து நல்ல எதிர்காலத்தை அமைக்க முடியும். இதனை ஊக்குவிக்க பன்னிரண்டாம் வகுப்பு பொதுத் தேர்வில் அதிக மதிப்பெண் பெறும் ஆதிதிராவிடர், பழங்குடியினர் மற்றும் கிருத்துவ மதம் மாறிய ஆதிதிராவிடர் மாணவர்களில் முதல் ஆயிரம் பேருக்கும், மாணவிகளில் முதல் ஆயிரம் பேருக்கும் அவர்கள் மேற்படிப்பினைத் தொடர்கிறவர்களாய் இருப்பின், ஆண்டுக்கு ஒவ்வொருவருக்கும்

ரூ.1500/- வீதம் ஐந்து ஆண்டுகளுக்கு தகுதிப் பரிசு வழங்கப்படுகிறது. 2006-07 ஆம் ஆண்டில் ரூ.64.89 இலட்சம் ஒதுக்கீடு செய்யப்பட்டு 3370 மாணவ/மாணவியர் பயன் பெற்றுள்ளனர். 2007-08 ஆம் ஆண்டில் ரூ.64.42 இலட்சம் நிதி ஒதுக்கீடு செய்யப்பட்டுள்ளது.

13. அண்ணல் காந்தி நினைவு பரிசுத்தொகை

பன்னிரெண்டாம் வகுப்பு பொதுத் தேர்வில் ஒவ்வொரு மாவட்டத்திலும் முதல் மதிப்பெண்கள் பெறும் இந்து ஆதிதிராவிடர் வகுப்பைச் சேர்ந்த ஒரு மாணவர் மற்றும் ஒரு மாணவி இத்திட்டத்தின் கீழ் தேர்ந்தெடுக்கப்பட்டு அவர்களுக்கு அண்ணல் காந்தியடிகளின் நினைவாக இப் பரிசுத்தொகை அளிக்கப்பட்டு வருகிறது. இந்த பரிசுத்தொகை முதல் வருடத்திற்கு ரூ. 1500/- வீதமும், அடுத்து வரும் ஐந்து ஆண்டுகளுக்கு ஆண்டொன்றுக்கு ரூ.1000/- வீதமும் வழங்கப்படுகிறது. 2006-07 ஆம் ஆண்டில் 154 மாணவ/மாணவியர் பயன்பெறும் வகையில் ரூ.3.34 இலட்சம் செலவிடப்பட்டுள்ளது.

நடப்பு நிதியாண்டில், இத்திட்டம் கீழ்க்கண்டவாறு செயல்படுத்தப்படும்:-

நிதி ஆண்டு	நிதி ஒதுக்கீடு (ரூ.இலட்சத்தில்)	பயனாளர்களின் எண்ணிக்கை (தோராயமாக)
2007-08	3.34	154

14. தகுதி வழிவகை பரிசுத்தொகை

அண்ணல் காந்தி நினைவு பரிசுத்தொகை வழங்கப்படுவது போல் ஒவ்வொரு மாவட்டத்திலும் கிருத்துவ மதம் மாறிய ஆதிதிராவிட மாணவர் மற்றும் மாணவி ஒருவருக்கும், பழங்குடியின மாணவர் மற்றும் மாணவி ஒருவருக்கும் இவ்வகை பரிசுத்தொகை வழங்கப்பட்டு வருகிறது. 2006-07 ஆம் ஆண்டில் ரூ.0.90 இலட்சம் ஒதுக்கீடு செய்யப்பட்டு 82 மாணவ/மாணவியர் பயனடைந்துள்ளனர். 2007-08 ஆம் ஆண்டிற்கு ரூ. 0.90 இலட்சம் நிதி ஒதுக்கீடு செய்யப்பட்டுள்ளது.

15. சிறப்பு பரிசுத்தொகை திட்டம்

பரிசு கொடுப்பதும், பாராட்டு அளிப்பதும் மாணவ / மாணவியரின் செயல்திறனில் மிகப் பெரிய அளவில் தூண்டுதலை ஏற்படுத்தும். இதன் மூலம் அவர்கள் நன்கு படித்து, எளிதாக வேலை வாய்ப்பினைப் பெற இயலும்.

எனவே மாணவ, மாணவியர்களை ஊக்குவிக்கும் பொருட்டு பட்டப்படிப்பு, முதுகலை பட்டப்படிப்பு, தொழிற்கல்வி படிப்புகளில் 60% மற்றும் அதற்கு மேல் மதிப்பெண்கள் பெற்று தேர்ச்சி பெற்ற ஆதிதிராவிடர், பழங்குடியினர் மற்றும் கிருத்துவ மதம் மாறிய ஆதிதிராவிட மாணவ, மாணவியர்களுக்கு பரிசுத்தொகை வழங்கப்பட்டு வருகிறது. இதன்படி பரிசுத்தொகையாக ரூ.2000/- முதல் ரூ.5000/- வரையில் மொத்தம் 550 மாணவ மாணவியர்களுக்கு வழங்கப்படுகிறது. 2007-08 ஆம் ஆண்டிற்கு ரூ.18.50 இலட்சம் நிதி ஒதுக்கீடு செய்யப்பட்டுள்ளது.

16. சிறந்த மாணவர்க்கான ஊக்கத்தொகை

பத்தாம் வகுப்பு பொதுத் தேர்வில் அதிக மதிப்பெண் பெறும் பொருட்டும், அவர்களது படிப்பினைத் தொடரும் பொருட்டும் இந்த ஊக்கத் தொகை வழங்கப்படுகிறது. இத்திட்டத்தின் கீழ் ஒவ்வொரு மாவட்டத்திலும் ஆதிதிராவிடர், பழங்குடியினர், கிருத்துவ மதம் மாறிய ஆதிதிராவிடர் ஆகிய ஒவ்வொரு பிரிவிலும் பத்தாம் வகுப்பு பொதுத்தேர்வில் அதிக மதிப்பெண்கள் பெறும் முதல் இரண்டு மாணவர்கள் மற்றும் இரண்டு மாணவியர்கள் தேர்ந்தெடுக்கப்பட்டு அவர்களுக்கு முதல் ஆண்டுக்கு ரூ. 800/- ம், அடுத்து வரும் ஐந்து ஆண்டுகளுக்கு ஓராண்டிற்கு ரூ.960/- வீதமும் அவர்கள் படிப்பினை தொடர்ந்தால் மட்டும் ஆறு ஆண்டுகளுக்கு வழங்கப்படும். 2006-07 ஆம் ஆண்டில் 454 மாணவ/மாணவியர் பயன்பெறும் வகையில் ரூ.8.16 இலட்சம் செலவிடப்பட்டுள்ளது.

நடப்பு நிதியாண்டில், இத்திட்டம் கீழ்க்கண்டவாறு செயல்படுத்தப்படும்:-

நிதி ஆண்டு	நிதி ஒதுக்கீடு (ரூ.இலட்சத்தில்)	பயனாளர்களின் எண்ணிக்கை (தோராயமாக)
2007-08	8.16	454

17. இலவச சிலேட்டுகள் வழங்குதல்

ஆதிதிராவிடர் மற்றும் பழங்குடியினர் நலத்துறை பள்ளிகளில் பயிலும் ஒன்றாம் வகுப்பு மாணவ, மாணவியர்க்கு பிளாஸ்டிக் சட்டத்திலான சிலேட்டுகள் இலவசமாக ஆண்டுதோறும் வழங்கப்படுகின்றன. இதற்காக 2006-07 ஆம் ஆண்டிற்கு இலவச பாடப்புத்தகங்கள் மற்றும் குறிப்பேடுகள் வழங்கும் நிதியிலிருந்து ரூ.2.65 இலட்சம் செலவிடப்பட்டதன் மூலம் 27135 மாணவ / மாணவியர் பயனடைந்துள்ளனர்.

18. இலவச பாடப்புத்தகங்கள் மற்றும் குறிப்பேடுகள் வழங்கும் திட்டம்

பெற்றோர்களின் நிதிச்சமையைக் கருத்தில் கொண்டும், அனைத்து மாணவர்களுக்கும் கல்வி புகட்ட வேண்டிய அவசியத்தைக் கருத்தில் கொண்டும் ஆதிதிராவிடர் மற்றும் பழங்குடியினர் நலப் பள்ளிகளில் 1 ஆம் வகுப்பு முதல் 12 ஆம் வகுப்பு வரை பயிலும் அனைத்து மாணவ/மாணவியர்களுக்கு இலவசமாக பாடப்புத்தகங்களும், 3 ஆம் வகுப்பு முதல் 10 ஆம் வகுப்பு வரை பயிலும் மாணவ மாணவியர்களுக்கு இலவசமாக குறிப்பேடுகளும் வழங்கப்படுகின்றன. பள்ளிக் கல்வித்துறைப் பள்ளிகளில் பயிலும் ஆதிதிராவிடர், பழங்குடியினர் மற்றும் கிருத்துவ மதம் மாறிய ஆதிதிராவிட மாணவ / மாணவியர்களைப் பொறுத்தமட்டில் 9 ஆம் வகுப்பு முதல் 12 ஆம் வகுப்பு வரை பயிலும் மாணவ / மாணவியர்களுக்கு இலவசமாக பாடப் புத்தகங்களும், 4 ஆம் வகுப்பு முதல் 10ஆம் வகுப்பு வரை பயிலும் மாணவ / மாணவியர்களுக்கு இலவசமாக குறிப்பேடுகளும் வழங்கப்படுகின்றன. 2007-08 ஆம் ஆண்டில் ஆதிதிராவிடர் மற்றும் பழங்குடியினர் உண்டி உறைவிட பள்ளிகளுக்கு இதற்கென ரூ.500 இலட்சம் நிதி ஒதுக்கீடும், பொதுப்பள்ளிகளில் பயிலும் ஆதிதிராவிடர், பழங்குடியினர் மற்றும் கிருத்துவ மதம் மாறிய ஆதிதிராவிட மாணவ/ மாணவியர்களுக்கு ரூ.1819.88 இலட்சம் நிதி ஒதுக்கீடும் செய்யப்பட்டுள்ளது.

19. இலவச சீருடைகள் வழங்கும் திட்டம்

ஆதிதிராவிடர் மற்றும் பழங்குடியினர் நலத்துறைப் பள்ளிகளில் 1 ஆம் வகுப்பு முதல் 12 ஆம் வகுப்பு வரை பயிலும் அனைத்து மாணவ, மாணவியர்களுக்கும் மற்றும் ஆதிதிராவிடர் நல விடுதிகளில் தங்கி பயிலும் அனைத்து மாணவ/ மாணவியர்களுக்கும், ஆண்டொன்றுக்கு இரண்டு ஜோடி சீருடைகள் தைப்பதற்கான துணி இலவசமாக வழங்கப்படுகின்றன. முன்னர் பருத்தி மற்றும் பாலியஸ்டர் இணைந்த தைக்கப்பட்ட சீருடைகள் விநியோகிக்கப்பட்டு வந்தன. தற்பொழுது மாணவ, மாணவியர்கள் தங்கள் அளவுக்கேற்ப தைத்துக் கொள்ளும் விதத்தில் துணிகள் மற்றும் தையற்கூலி மாணவ/மாணவியர்களுக்கு வழங்கப்படுகிறது. 2006-07 ஆம் கல்வியாண்டு முதல் மாணவ/மாணவியர்களுக்கு வழங்கப்படும் சீருடைகளின் வடிவமைப்பில் மாறுதல் செய்து 6 ஆம் வகுப்பு முதல் 12 ஆம் வகுப்பு வரை பயிலும் மாணவிகளுக்கு சுடிதாரும், 8 ஆம் வகுப்பு முதல் 12 ஆம் வகுப்பு வரை பயிலும் மாணவர்களுக்கு முழுக்கால் சட்டையும் (Full Pant) வழங்கப்படுகிறது. 2006-07 ஆம் ஆண்டில் சீருடைகள் வழங்குவதற்கென ரூ.970 இலட்சம் ஒதுக்கீடு செய்யப்பட்டு சுமார் 3,45,000 மாணவ / மாணவியர் பயன்பெற்றுள்ளனர்.

நடப்பு நிதியாண்டில், இத்திட்டம் கீழ்க்கண்டவாறு செயல்படுத்தப்படும்:-

நிதி ஆண்டு	நிதி ஒதுக்கீடு (ரூ.இலட்சத்தில்)	பயனாளர்களின் எண்ணிக்கை (தோராயமாக)
2007-08	970.00	345000

20. பள்ளிகளுக்கும், விடுதிகளுக்கும் இலவசமாக பொது அறிவு பத்திரிகைகள் வழங்கும் திட்டம்

இந்திய ஆட்சிப்பணி மற்றும் அரசு உயர்பணிகளுக்கான தேர்வுகளுக்குத் தயார் செய்ய உதவும் பொருட்டு, மாணவர்களின் பொது அறிவை வளர்க்கும் நோக்கத்தை கருத்தில் கொண்டு, “Competitive Success Review” போன்ற பொது அறிவு பத்திரிகைகளை ஆதிதிராவிடர் மற்றும் பழங்குடியினர் நலத்துறையின் அனைத்து உயர்நிலை/மேல்நிலைப் பள்ளிகளுக்கும், விடுதிகளுக்கும் முதல் முறையாக 2006-07 ஆம் ஆண்டு முதல் வழங்க இந்த அரசு ஆணையிட்டுள்ளது. இத்திட்டத்திற்கென 2007-08 ஆம் ஆண்டில் ரூ.6.32 இலட்சம் ஒதுக்கீடு செய்யப்பட்டுள்ளது.

21. இலவச மிதிவண்டிகள் வழங்கும் திட்டம்

அரசு/அரசு உதவி பெறும் மேல்நிலைப் பள்ளிகளில் +1 மற்றும் +2 மற்றும் அரசு உதவி பெறும் மேல்நிலைப் பள்ளிகளில் சுயநிதி அடிப்படையில் நடத்தப்படும் +1 மற்றும் +2 வகுப்புகளில் பயிலும் மாணவ/மாணவிகளுக்கு இலவச மிதிவண்டிகள் வழங்கப்படுகின்றன. 2006-07 ஆம் ஆண்டில் ரூ.1361.95 இலட்சம் செலவில் 65609 ஆதிதிராவிடர்/பழங்குடியினர்/மதம் மாறிய கிருத்துவ ஆதிதிராவிட மாணவியர்களுக்கும், ரூ.1310.99 இலட்சம் செலவில் 58815 ஆதிதிராவிடர்/பழங்குடியினர்/மதம் மாறிய கிருத்துவ ஆதிதிராவிட மாணவர்களுக்கும் இலவச மிதிவண்டிகள் வழங்கப்பட்டுள்ளன. 2007-08 ஆம் ஆண்டில் இலவச மிதி வண்டிகள் வழங்க, மாணவிகளுக்கு ரூ.1351.55 இலட்சமும், மாணவர்களுக்கு ரூ.1264.52 இலட்சமும் ஒதுக்கீடு செய்யப்பட்டுள்ளது.

22. உயர்நிலை, மேல்நிலைப் பள்ளிகளில் கணினிக் கல்வி

ஒவ்வொருவருடைய அன்றாட வாழ்க்கையிலும் கணினி ஒரு முக்கியப் பங்கு ஆற்றுகிறது. இதற்காக கணினி அறிவியலில் மாணவர்களின் ஆர்வத்தைத் தூண்டும் வகையில் ஆதிதிராவிடர் மற்றும் பழங்குடியினர் நல உயர்நிலைப் பள்ளிகளுக்கு கணினிகள் வழங்கப்பட்டுள்ளன. அனைத்து மேல்நிலைப்பள்ளிகளிலும் கணிப்பொறி

அறிவியல் பாடப்பிரிவுகள் துவக்கப்பட்டுள்ளன. 2006 ஆம் ஆண்டில் கணிப்பொறி அறிவியலில் பன்னிரெண்டாம் வகுப்பு பொதுத் தேர்வில் ஆதிதிராவிடர் மற்றும் பழங்குடியின மாணவ/மாணவியர்களின் தேர்ச்சி 93% ஆகும் என்பது குறிப்பிடத்தக்கது.

23. விடுதிகள்

கிராமப் பகுதிகளில் உள்ள ஆதிதிராவிடர் மற்றும் பழங்குடியின மாணவர்கள் தங்கள் படிப்பில் கவனம் செலுத்தும் பொருட்டும், அவர்கள் படிப்பினை தொடரும் பொருட்டும் அவர்களை ஊக்கப்படுத்த விடுதி வசதிகள் ஏற்படுத்தப்பட்டுள்ளன.

ஆதிதிராவிடர் மற்றும் பழங்குடியினர் நலத்துறையின் கீழ் இயங்கிவரும் விடுதிகளின் விபரம்:-

விடுதிகளின் வகைப்பாடு	விடுதிகளின் எண்ணிக்கை	விடுதி மாணவ/மாணவியர்களின் எண்ணிக்கை	அரசு கட்டடத்தில் இயங்கும் விடுதிகள்	வாடகை கட்டடத்தில் இயங்கும் விடுதிகள்
ஆதிதிராவிடர் நல விடுதிகள்	1178	81336	998	180
பழங்குடியினர் நல விடுதிகள்	37	1982	27	10
மொத்தம்	1215	83318	1025	190

இத்துறையினால் நடத்தப்படும் விடுதிகளை நன்கு பராமரிக்கும் பொருட்டு சிறப்புப் பராமரிப்பு பணிகளை மேற்கொள்வதற்காக 2006-07 ஆம் ஆண்டில் ரூ. 9.90 கோடி நிதி ஒதுக்கீடு செய்யப்பட்டு பராமரிப்பு பணிகள் நடைபெற்று வருகின்றன.

2006-07 ஆம் ஆண்டு முதல் திருவாரூரில் ஆதிதிராவிடர் நலப் பள்ளி மாணவிகள் 50 பேர் தங்கிப் பயிற்சிக்கு ஒரு புதிய ஆதிதிராவிடர் நல விடுதி துவக்க இந்த அரசு ஆணையிட்டுள்ளது.

2006-07 ஆம் ஆண்டு முதல் ஆதிதிராவிடர் மற்றும் பழங்குடியினர் நலத்துறை விடுதிகளில் கூடுதலாக 1000 இடங்களை ஏற்படுத்துவதற்காக அரசு ஆணையிட்டுள்ளது.

2006-07 ஆம் ஆண்டு முதல் ஆதிதிராவிடர் மற்றும் பழங்குடியினர் நல விடுதிகளில் தங்கிப் பயிலும் மாணவ/மாணவியர்களுக்கு எண்ணெய், சோப்பு போன்ற பல்வகைச் செலவினத்திற்கு மாதம் ஒன்றுக்கு கீழ்க்கண்டவாறு உயர்த்திய தொகை வழங்க அரசு ஆணையிட்டுள்ளது :-

பள்ளி விடுதிகளில் தங்கிப் பயிலும் மாணவ / மாணவியர்	ரூ.15/- லிருந்து ரூ.25/- ஆக உயர்த்தப்பட்டுள்ளது
கல்லூரி விடுதிகளில் தங்கிப் பயிலும் மாணவ / மாணவியர்	ரூ.15/- லிருந்து ரூ.35/- ஆக உயர்த்தப்பட்டுள்ளது
முதுகலை பட்டதாரி விடுதிகளில் தங்கிப் பயிலும் மாணவ / மாணவியர்	ரூ.25/- லிருந்து ரூ.35/- ஆக உயர்த்தப்பட்டுள்ளது

24. இடைநிலை ஆசிரியர்கள் அனைவருக்கும் பணியிடைப் பயிற்சி

ஆசிரியர்களின் கல்வி மற்றும் கற்பிக்கும் திறனை மேம்படுத்துவது முக்கியமானதாகும். இதற்காக "அனைவருக்கும் கல்வி" என்ற "சர்வ சிக்ஷா அபியான்" திட்டத்தின் மூலம் பள்ளிக் கல்வித்துறையுடன் சேர்ந்து செயலாற்ற இத்துறை நடவடிக்கைகளை மேற்கொண்டுள்ளது. இதன் மூலம் தொடக்க மற்றும் நடுநிலைப் பள்ளிகளின் தரமும், வசதிகளும் உயர்வடையும். "அனைவருக்கும் கல்வி" எனும் திட்டத்தின் கீழ் ஆதிதிராவிடர் நலப்பள்ளிகளில் பணிபுரியும் இடைநிலை ஆசிரியர்கள் அனைவருக்கும் பணியிடைப்பயிற்சி அளிக்கப்படுகிறது. மேலும், ஒலி-ஒளி துணைக் கலங்கள் பயன்படுத்தி பாடம் கற்பிக்கும் வகையில் ஆசிரியர்களுக்கு பயிற்சி அளிக்கப்படுகிறது. இப்பயிற்சி மூலம் ஆசிரியர்களின் கல்வி மற்றும் கற்பிக்கும் திறன் வளர்ச்சி அடைவதுடன் மாணவர்களும் பயனடைகிறார்கள்.

25. இட ஒதுக்கீடு

இட ஒதுக்கீட்டு முறையை சீரிய முறையில் நடைமுறைப்படுத்தி வருவதன் மூலம் ஆதிதிராவிடர் மற்றும் பழங்குடியினருக்குரிய அதிகாரம் கிடைக்க வழி வகுக்கிறது. இதன் மூலம் அவர்களுக்குரிய சமூக நீதியும் கிடைக்கிறது. எனவே, இட ஒதுக்கீட்டுப் பயன்கள் அம்மக்களுக்குச் சென்றடைய இந்த அரசு அனைத்து நடவடிக்கைகளையும் எடுத்து வருகிறது. அரசுப் பணியாளர் தேர்வு முகமைகளான தமிழ்நாடு அரசுப் பணியாளர் – தேர்வாணையம், ஆசிரியர் தேர்வு வாரியம் மற்றும் தமிழ்நாடு சீருடைப் பணியாளர் தேர்வு வாரியம் ஆகியவற்றின் மூலம் மேற்கொள்ளப்படும் நேரடி நியமனங்களில் ஆதிதிராவிடர் மற்றும் பழங்குடியினருக்கான சட்டப்படியான 18% மற்றும் 1% இட ஒதுக்கீட்டின்படியே ஆதிதிராவிடர் மற்றும் பழங்குடியினர்கள் நியமனம் செய்யப்படுகின்றனர். இந்த இட ஒதுக்கீட்டின்படி தகுதி வாய்ந்த ஆதிதிராவிடர் மற்றும் பழங்குடியினப் பணி நாடுநர்கள் போதிய அளவில் கிடைக்கப் பெறாத பட்சத்தில் அவர்களுக்கான அந்தப் பணியிடங்கள் பின்னடைவு காலிப் பணியிடங்களாக அறிவிக்கப்பட்டு, அடுத்து வருகின்ற தேர்வுகள் அல்லது சிறப்புத் தேர்வுகள் மூலம் நிரப்பப்படுகின்றன.

சட்டப்படியான 18% மற்றும் 1% குறைவு ஏற்படுகின்ற இடங்களில் நுழைவு நிலையில் நேரடி நியமனம் செய்யவும் மற்றும் பணி மாறுதல் மூலம் ஆதிதிராவிடர் மற்றும் பழங்குடியினரைக் கொண்டு நிரப்புவதற்கும், தேவைப்பட்டால் இந்த பணியிடங்களுக்குரிய விதிமுறைகளை மாற்றி திருத்தங்கள் கொண்டு வந்து அதன்படி நியமனம் செய்வதற்கும் விரிவான அறிவுரைகள் வழங்கப்பட்டுள்ளன. இதனை ஆதிதிராவிடர் நலத்துறை அமைச்சர் தலைமையில் ஒரு உயர்மட்டக்குழு அவ்வப்போது ஆய்வு செய்து வருகிறது.

26. பொருளாதார மேம்பாட்டுத் திட்டங்கள்

(அ) ஆதிதிராவிடர் துணைத் திட்டம் (முன்பு சிறப்பு உள்ளடக்கத் திட்டம் என்று அழைக்கப்பட்டது)

பல்வேறு திட்டங்கள் மூலம் ஆதிதிராவிட மக்களின் வாழ்க்கைத் தரம் உயர வேண்டும் என அரசு கருதுகிறது. இதற்கேற்ப, ஆண்டு திட்ட நிதியில் மக்கள் தொகைக்கேற்ப நிதி ஒதுக்கப்பட வேண்டுமென மைய அரசு அறிவுறுத்தியுள்ளது. இத்திட்டமானது 21 செயலாக்கத் துறைகள் மூலம் செயல்படுத்தப்படுகிறது. பத்தாவது ஐந்தாண்டு திட்டத்திலிருந்து ஆதிதிராவிடர் துணைத் திட்டமானது, பகுக்கக் கூடிய (Divisible) மற்றும் பகுக்க இயலாத (Indivisible) திட்டங்களாக செயல்படுத்தப்பட்டு வருகிறது. ஒவ்வொரு துறையிலும், ஒருங்கிணைக்கும் அலுவலர் (Nodal Officer) நியமனம் செய்யப்பட்டு இத்திட்டங்கள் கண்காணிக்கப்பட்டு வருகின்றன.

2007-08 ஆம் ஆண்டின் மொத்த திட்ட நிதி ஒதுக்கீடான ரூ.14,000/- கோடியில், பகுக்கக் கூடிய திட்டங்களின் கீழ் திட்ட வரவு செலவு இணைப்பு புத்தகத்தின்படி (Plan-Budget Link Book) ஆதிதிராவிடர்களுக்கான துணைத் தலைப்பு 789-ன் கீழ் ரூ. 1638.19 கோடி ஆதிதிராவிடர் துணைத் திட்டத்திற்கென நிதி ஒதுக்கீடு செய்யப்பட்டுள்ளது. மேலும், பகுக்க இயலாத திட்டத்தின் கீழ் ரூ.1021.81 கோடி நிதி ஒதுக்கீடு செய்யப்பட உள்ளது. இத்திட்டத்திற்கென மொத்த நிதி ஒதுக்கீடு ரூ.2660 கோடியாக 2007-08 ஆம் ஆண்டிற்கு நிர்ணயம் செய்யப்பட உள்ளது.

பத்தாவது ஐந்தாண்டு திட்ட காலத்தில் 2002-03 முதல் 2006-07 (டிசம்பர் 2006) வரையிலான ஆதிதிராவிடர் துணைத் திட்டத்தின் செலவின விவரங்கள் பின்வருமாறு :-

(ரூபாய் இலட்சத்தில்)

வருடம்	மாநில ஆண்டு திட்ட ஒதுக்கீடு	திட்டமிடப்பட்ட ஆதிராவிடர் துணைத் திட்ட முன்பு சிறப்பு உள்ளடக்கத் திட்டம் ஒதுக்கீடு	செலவினம்			திட்டமிடப்பட்ட ஆதிராவிடர் துணைத்திட்ட கீட்டுடன் செலவின விழுக்காடு	மாநில ஆண்டு திட்ட ஒதுக்கீட்டுடன் செலவின விழுக்காடு
			பகுக்கக் கூடிய இனம்	பகுக்க இயலாத இனம்	மொத்தம்		
2002-03	575152.96	110373.55	40209.13	79069.95	119279.08	108.07%	20.74%
2003-04	700013.16	135370.65	61388.49	100125.28	161513.77	119.31%	23.07%
2004-05	800108.10	154343.79	59955.43	98766.25	158721.68	102.84%	19.84%
2005-06	910000.00	210455.00	55481.74	118203.08	173684.82	82.53%	19.09%
2006-07 (டிசம்பர் 2006 முடிய)	1250000.00	311785.43	72004.07	50480.93	122485.00	39.29%	9.80%

(ஆ) இலவச வீட்டுமனைப் பட்டாக்கள்

பெரும்பாலான ஆதிதிராவிடர், பழங்குடியின மக்கள் பொருளாதார நலிவின் காரணமாக வறுமைக் கோட்டிற்குக் கீழே வாழ்கின்றனர். அவர்களுக்கு வீட்டுமனைப் பட்டாக்கள் அடிப்படை வசதியுடன் கொடுத்தால் அவர்களுக்கு சமூக அந்தஸ்து உயரும் என்பதை உணர்ந்த அரசு, அடிப்படை வசதியோடு கூடிய வீட்டுமனை வழங்கும் திட்டத்தை நடைமுறைப்படுத்தி வருகிறது.

நடப்பு நிதியாண்டில், இத்திட்டம் கீழ்க்கண்டவாறு செயல்படுத்தப்படும்:-

நிதி ஆண்டு	நிதி ஒதுக்கீடு (ரூ.இலட்சத்தில்)
2007-08	1155.89

27. சமூக மேம்பாட்டுத் திட்டங்கள்

(அ) சமுதாயக்கூடங்கள்

பல்வேறு சமூக நிகழ்ச்சிகள், குறிப்பாக சமுதாய விழாக்கள், கூட்டங்கள் மற்றும் திருமணங்கள் நடத்துவதற்கும், சமுதாயக்கூடங்கள் தேவைப்படுகின்றன. இதனைக் கருத்தில் கொண்டு ஆதிதிராவிடர் குடியிருப்புகளில் சமுதாயக் கூடங்கள் கட்டப்படும் திட்டத்தை அரசு செயல்படுத்தி வருகிறது. 2006-07 ஆம் ஆண்டில் ரூ.74 இலட்சம் மதிப்பீட்டில் 12 சமுதாயக் கூடங்கள் கட்ட இந்த அரசு ஆணையிட்டுள்ளது.

நடப்பு நிதியாண்டில், இத்திட்டம் கீழ்க்கண்டவாறு செயல்படுத்தப்படும்:-

நிதி ஆண்டு	நிதி ஒதுக்கீடு (ரூ.இலட்சத்தில்)
2007-08	14.00

(ஆ) மயானங்கள் மற்றும் பாதை வசதி

ஆதிதிராவிடர் குடியிருப்புகளுக்குத் தேவைப்படும் மயான வசதி மற்றும் மயானப் பாதைகள் அமைத்துக் கொடுக்க இந்த அரசு நடவடிக்கை எடுத்து வருகிறது. இத்திட்டத்திற்கு தேவையான நிலத்தினை வாங்குவதற்கும், கையகப்படுத்துவதற்கும் நிதி ஒதுக்கீடு செய்யப்படுகிறது. ஊராட்சி ஒன்றியங்களும் தமது நிதியிலிருந்து ஆதிதிராவிடர் குடியிருப்புகளுக்கு தேவையான அடிப்படை வசதிகளை செய்து தருகின்றன. இதற்காக குடிநீர் வசதிக்கு 15%-ம், இணைப்புச்சாலை வசதிக்கு 10%-ம் இத்துறையின் பங்குத் தொகையாக வழங்கப்படுகின்றன. 2007-08 ஆம் ஆண்டிற்கு இத்திட்டத்திற்கென ரூ.72.94 இலட்சம் ஒதுக்கீடு செய்யப்பட்டுள்ளது.

(இ) ஈமச்சடங்குக்கு உதவித்தொகை

ஆதிதிராவிடர், பழங்குடியினர் மற்றும் கிருத்துவ மதம் மாறிய ஆதிதிராவிடர் குடும்பத்தில் ஒருவர் இறந்துவிட்டால் அவரின் ஈமச் சடங்கிற்கான செலவினை மேற்கொள்ள நிதி உதவியாக ரூ. 500/- வழங்கப்படுகிறது. இதற்கான ஆண்டு வருமான வரம்பு ரூ. 24,000 ஆகும். 2007-08 ஆம் ஆண்டிற்கு இத்திட்டத்திற்கென ரூ.283.26 இலட்சம் ஒதுக்கீடு செய்யப்பட்டுள்ளது.

28. சாதிச் சான்றிதழ்கள்

ஆதிதிராவிடர்களுக்குரிய சாதிச் சான்றிதழ்கள் சம்பந்தப்பட்ட வட்டாட்சியர்களால் வழங்கப்படுகின்றன. அரசு ஆணை (நிலை) எண்.2137, ஆதிதிராவிடர் மற்றும் பழங்குடியினர் நலத்துறை, நாள். 11.11.1989 இன் படி அனைத்து பழங்குடியினருக்கும் சாதிச் சான்றிதழ் வழங்கும் அதிகாரம் உரிய வருவாய் கோட்டாட்சியர்களுக்கு வழங்கப்பட்டுள்ளது. ஆதிதிராவிடர் மற்றும் பழங்குடியின இனத்தவர்களுக்கு அரசியல் அமைப்பின் கீழ் அளிக்கப்பட்டுள்ள இட ஒதுக்கீட்டை போலியான சாதிச் சான்றுகள் அளித்து இதர இனத்தவர் கல்வி நிறுவனங்களில் சேர்தல், பொதுப் பணிகளில் நியமனம் பெறுதல் மூலம் உண்மையான ஆதிதிராவிடர் மற்றும் பழங்குடியின மக்கள் பாதிக்கப்படுகின்றனர். எனவே அவ்வாறு அளிக்கப்பட்ட சான்றிதழ்களின் மெய்த்தன்மையினை முறையாக ஆய்வு செய்தல் இன்றியமையாததாகும். இதற்கென உச்சநீதிமன்றத்தின் நெறிமுறைகளின் அடிப்படையில் அரசு, மாவட்ட அளவிலும், மாநில அளவிலும் குழுக்களை அமைத்துள்ளது.

இக்குழுக்களில் ஒரு மானிடவியல் வல்லுநர் சேர்க்கப்பட்டுள்ளார். வட்டாட்சியர் மற்றும் வருவாய் கோட்டாட்சியர்களால் வழங்கப்பட்ட சாதிச் சான்றிதழ்களை இக்குழுக்கள் ஆய்வு செய்யும்.

29. குடியரிமைப் பாதுகாப்பு

(அ) தீண்டாமை ஒழிப்பு

ஆதிதிராவிடர் மற்றும் பழங்குடியின மக்களுக்கு எதிராக நிகழும் தீண்டாமை மற்றும் வன்கொடுமைகளைத் தடுக்க இந்த அரசு தீவிர நடவடிக்கை எடுத்து வருகிறது. இதற்காக, 1955 ஆம் ஆண்டு குடியரிமை பாதுகாப்புச் சட்டம் மற்றும் 1989 ஆம் ஆண்டு வன்கொடுமைகள் தடுப்புச்சட்டம் ஆகியவை உருவாக்கப்பட்டு அவைகள் சிறப்பாக செயல்படுத்தப்பட்டு வருகின்றன. இதற்கென காவல்துறை தலைவர் (சமூக நீதி மற்றும் மனித உரிமைகள்) அவர்கள் தலைமையின் கீழ் சமூகநீதி மற்றும் மனித உரிமைகள் பிரிவு ஒன்று சென்னையைத் தலைமையிடமாகக் கொண்டு இயங்கி வருகிறது.

மேலும், இவ்விரு சட்டங்களின் கீழ் தொடுக்கப்பட்ட வழக்குகளை விசாரிக்க முதல் நிலை சிறப்பு அமர்வு நீதிபதிகளைக் கொண்ட 4 சிறப்பு நீதி மன்றங்கள் தஞ்சாவூர், திருச்சிராப்பள்ளி, மதுரை மற்றும் திருநெல்வேலி ஆகிய மாவட்டங்களில் இயங்கி வருகின்றன. மற்ற மாவட்டங்களில் குற்றவியல் அமர்வு நீதி மன்றங்களுக்கு இவ்வழக்குகளை விசாரணை செய்ய அதிகாரம் அளிக்கப்பட்டுள்ளது.

மேலும், கலவரங்களால் பாதிக்கப்படும் ஆதிதிராவிடர் மற்றும் பழங்குடியினருக்கு நிதிஉதவி வழங்கும் வகையில் 2007-08 ஆம் ஆண்டிற்கு ரூ.225 இலட்சம் ஒதுக்கீடு செய்யப்பட்டுள்ளது.

(ஆ) தீண்டாமை ஒழிப்பு பிரச்சாரம்

தீண்டாமையின் தீமை குறித்து பொதுமக்களுக்கு எடுத்துரைக்கப்படுகிறது. தீண்டாமை ஒழிப்பு தொடர்பாக மக்களுக்கு விழிப்புணர்வு ஏற்படும் வகையில் குறுந்திரைப்படங்கள் கிராமங்களில் திரையிடப்படுகின்றன.

(இ) தீண்டாமை ஒழிப்பில் சிறந்த கிராமங்களை தேர்ந்தெடுத்தல்

இத்திட்டத்தின் கீழ், பொதுமக்கள் நல்லிணக்கத்துடனும் அமைதியுடனும் வாழ ஊக்குவிக்கப்படுகின்றனர். ஒவ்வொரு மாவட்டத்திலும் தீண்டாமையை கடைபிடிக்காமல் பொது மக்கள்

நல்லிணக்கத்துடன் வாழும் ஒரு கிராமம் தேர்ந்தெடுக்கப்பட்டு அக்கிராமத்திற்கு ஒரு இலட்சம் ரூபாய் வழங்கப்பட்டு வருகிறது. இத்தொகையைக் கொண்டு அக்கிராமத்தின் முன்னேற்றத்திற்குத் தேவையான வசதிகள் செய்து கொடுக்கப்படுகின்றன. இத்திட்டத்தின் கீழ் 2006-07 ஆம் ஆண்டில் ரூ.29 இலட்சம் ஒதுக்கீடு செய்யப்பட்டது. இதற்காக 2007-08 ஆம் ஆண்டிற்கு ரூ.29 இலட்சம் நிதி ஒதுக்கீடு செய்யப்பட்டுள்ளது.

மனித நேய வார விழா ஒவ்வொரு ஆண்டும் மாநிலத்தில் உள்ள அனைத்து மாவட்டங்களிலும் ஜனவரி 24 முதல் 30 ஆம் நாள் வரை பொது மக்களுக்கு விழிப்புணர்வு ஏற்படுத்தும் வகையில் நடத்தப்படுகிறது. வில்லுப்பாட்டு கலைஞர்கள் மூலம் பொதுமக்களுக்கு தீண்டாமை ஒழிப்பு குறித்து விளம்பரப்படுத்தப்படுகிறது. இதற்காக 2007-08 ஆம் ஆண்டில் ரூ.5.15 இலட்சம் நிதி ஒதுக்கீடு செய்யப்பட்டுள்ளது.

மேலும், சமயந்தி விருந்து ஒவ்வொரு ஆண்டும் ஜனவரி 26, ஆகஸ்டு 15, அக்டோபர் 2 அல்லது அந்தந்த மாவட்டங்களில் முக்கியத்துவம் வாய்ந்த நாட்களில் ஏற்பாடு செய்யப்படுகிறது.

(ஈ) ஆதிதிராவிடர் மற்றும் பழங்குடியினர் கலை, இலக்கிய மேம்பாட்டு நிறுவனம்

ஆதிதிராவிடர் மற்றும் பழங்குடியினர் தொடர்பான கலை, கலாச்சாரம், இலக்கியம் இவற்றை படைக்கும் திறனை ஊக்குவிக்கவும் இவர்கள் குறித்த ஆராய்ச்சியை மேற்கொள்ளவும் "ஆதிதிராவிடர் மற்றும் பழங்குடியினர் செயல்கள் நிறுவனம்" என ஒன்று அமைக்கப்பட்டுள்ளது. இதற்காக ரூ.50 இலட்சம் நிதி ஒதுக்கப்பட்டு வைப்புக் கணக்கில் வைக்கப்பட்டுள்ளது. ஆதிதிராவிடர் மற்றும் பழங்குடியின எழுத்தாளர்களை ஊக்குவிக்கும் வகையில் அவர்களின் சிறந்த படைப்புகளை வெளியிட ஒவ்வொரு ஆண்டும் தேர்ந்தெடுக்கப்பட்ட 10 எழுத்தாளர்களுக்கும், ஆதிதிராவிடர்களின் பிரச்சனை பற்றி எழுதும் ஆதிதிராவிடர் அல்லாதவர் ஒருவருக்கும் ரூ.20,000/- வீதம் நிதியுதவி அளிக்க வகை செய்யப்பட்டுள்ளது.

30. (அ) கொத்தடிமை ஒழிப்பு

கொத்தடிமைத் தொழிலாளர் முறையை அறவே ஒழிக்க இந்த அரசு உறுதி பூண்டுள்ளது. தேசிய அளவில் கொத்தடிமை முறையை ஒழிப்பதற்காக 1976 ஆம் ஆண்டு கொத்தடிமை ஒழிப்புச் சட்டம் இயற்றப்பட்டது. இச்சட்டம் அதே ஆண்டு முதல் தமிழகத்திலும் செயல்படுத்தப்பட்டு வருகிறது. கொத்தடிமையில் சிக்கியுள்ளவர்களை விடுவித்து அவர்களுக்கு மறுவாழ்வு அளிக்க இவ்வரசு உறுதி பூண்டுள்ளது. கொத்தடிமை ஒழிப்புச் சட்டத்தை மாநிலத்தில் திறம்பட நிறைவேற்றிட அந்தந்த மாவட்ட ஆட்சியரை தலைவராகக் கொண்டு

மாவட்டக்குழு அமைக்கப்பட்டுள்ளது. மாநில அளவில் தலைமைச் செயலாளர் தலைமையில் ஒரு உயர்மட்டக் கண்காணிப்புக் குழு அமைக்கப்பட்டுள்ளது. இத்திட்டத்தின் கீழ் இதுவரை 13,175 கொத்தடிமைத் தொழிலாளர்கள் விடுவிக்கப்பட்டு ரூ.15.99 கோடி செலவில் மறுவாழ்வு அளிக்கப்பட்டுள்ளது. 2007-08 ஆம் ஆண்டிற்கு ரூ.110.01 இலட்சம் நிதி ஒதுக்கீடு செய்யப்பட்டுள்ளது.

கொத்தடிமைத் தொழிலாளர்கள் குறித்து மைய அரசின் நிதியுதவியுடன் தமிழ்நாட்டில் அனைத்து மாவட்டங்களிலும் ரூ.60 இலட்சம் செலவில் மறு கணக்கெடுப்பு மேற்கொள்வதற்கு அரசு ஆணையிட்டுள்ளது.

(ஆ) கொத்தடிமைத் தடுப்பு மற்றும் மறுவாழ்வு மாதிரி திட்டம்

இத்திட்டம் கொத்தடிமைகள் அதிகமாக இருப்பதாகக் கண்டறியப்பட்ட திருவள்ளூர் மாவட்டத்தில் செயல்படுத்தப்பட்டு வருகிறது. இத்திட்டத்தின் மூலம் அவர்களுக்கு மறுவாழ்வு அளிப்பதுடன் அவர்கள் மேலும் கடனாளியாக ஆவதை தடுப்பதிலும் கவனம் செலுத்தப்படுகிறது. இம்மாவட்டத்தில் கொத்தடிமை முறையை தடுக்கும் விதத்தில் திட்டங்களை செயல்படுத்த ஆதிதிராவிடர் மற்றும் பழங்குடியினர் நலத்துறைச் செயலாளர் தலைமையில் “திட்ட அறிவுரைக் குழு” ஒன்று செயல்பட்டு வருகிறது.

II. பழங்குடியினர் நலன்

பழங்குடியினர்களின் பொருளாதாரம், கல்வி மற்றும் சமூக நிலையை மேம்படுத்தி பழங்குடியினருக்கும், பழங்குடியினர் அல்லாதாருக்கும் உள்ள இடைவெளியை குறைப்பதற்கு பழங்குடியினர் மேம்பாடு அவசியமாகிறது. பழங்குடியின மேம்பாட்டின் முக்கிய நோக்கம் இம்மக்களை பொருளாதாரம் மற்றும் சமூக மேம்பாட்டு நிரோட்டத்தில் ஒருங்கிணைப்பதாகும். பழங்குடியினர் நலனுக்காக தனியே ஒரு இயக்ககம் 1.4.2000 முதல் செயல்பட்டு வருகிறது. பழங்குடியினர் நல இயக்ககம் பழங்குடியினர்கள் அதிகம் வாழும் 14 மாவட்டங்களில் தனிக்கவனம் செலுத்தி வருகிறது. மாநிலத்தின் 36 வகை பழங்குடியினர்களில் 6 வகை பழங்குடியினர், அதாவது தோடா, கோட்டா, குரும்பாஸ், இருளர், பனியன் மற்றும் காட்டுநாயகன் ஆகியோர் பண்டைய பழங்குடியினர்களாக கண்டறியப்பட்டுள்ளனர். மேற்கண்ட பழங்குடியினர் தவிர இதர பழங்குடியினர் பரவலாக வசித்து வருவதால் இவர்கள் பரவி வாழும் பழங்குடியினர் என அழைக்கப்படுகின்றனர். மொத்த மக்கட் தொகையில் 50%க்கும் அதிகமாக பழங்குடியினர் வாழும் பகுதிகள் ஒருங்கிணைந்த பழங்குடியினர் மேம்பாட்டுத் திட்டப்பகுதியென

அறிவிக்கப்பட்டுள்ளது. ஒருங்கிணைந்த பழங்குடியினர் மேம்பாட்டுத் திட்டப்பகுதி சேலம், நாமக்கல், விழுப்புரம், திருவண்ணாமலை, திருச்சி, தருமபுரி மற்றும் வேலூர் ஆகிய 7 மாவட்டங்களில் உள்ளது.

31. பழங்குடியினர் துணைத்திட்டம்

பழங்குடியினரின் சமூகப் பொருளாதார நிலையினை உயர்த்தும் வகையில் தமிழக அரசு பழங்குடியினர் துணைத் திட்டத்தினை 1976-77 முதல் செயல்படுத்தி வருகிறது. இதன்படி அனைத்து துறைகளும் தங்களது ஆண்டு திட்ட நிதி (Annual Plan Outlay) ஒதுக்கீட்டில், பழங்குடியின மக்கட் தொகை விகிதாச்சாரத்திற்கு ஏற்ப நிதியினை ஒதுக்கீடு செய்து, வளர்ச்சி திட்டங்கள் முழுமையாக பழங்குடியின மக்களுக்கு சென்றடைவதை உறுதி செய்வதாகும். 2001 ஆம் ஆண்டு மக்கட் தொகை கணக்கெடுப்பின்படி தமிழ்நாட்டில் பழங்குடியின மக்கள் 6.51 இலட்சம் உள்ளனர் (மாநில மக்கட் தொகையில் 1.04%). இத்திட்டமானது 21 செயலாக்கத் துறைகள் மூலம் செயல்படுத்தப்படுகிறது. 10வது ஐந்தாண்டு திட்டத்திலிருந்து பழங்குடியினர் துணைத் திட்டமானது பகுக்கக் கூடிய (Divisible) மற்றும் பகுக்க இயலாத (indivisible) திட்டங்களாக செயல்படுத்தப்பட்டு வருகிறது. ஒவ்வொரு துறையிலும் ஒருங்கிணைக்கும் அலுவலர் (Nodal Officer) நியமனம் செய்யப்பட்டு இத்திட்டங்கள் கண்காணிக்கப்பட்டு வருகின்றன.

2007-08 ஆம் ஆண்டின் மொத்த திட்ட நிதி ஒதுக்கீடான ரூ.14,000/- கோடியில், பகுக்கக் கூடிய (Divisible) திட்டங்களின் கீழ், திட்ட வரவு செலவு இணைப்பு புத்தகத்தின்படி (Plan-Budget Link Book) பழங்குடியினருக்கான துணை தலைப்பு 796-ன் கீழ் ரூ.28.51 கோடி பழங்குடியினர் துணைத் திட்டத்திற்கென நிதி ஒதுக்கீடு செய்யப்பட்டுள்ளது. மேலும், பகுக்க இயலாத (Indivisible) திட்டத்தின் கீழ் ரூ.117.09 கோடி நிதி ஒதுக்கீடு செய்யப்பட உள்ளது. இத்திட்டத்திற்காக 2007-08 ஆம் ஆண்டிற்கு மொத்த நிதி ஒதுக்கீடு ரூ.145.60 கோடியாக நிர்ணயம் செய்யப்பட உள்ளது.

பத்தாவது ஐந்தாண்டு திட்ட காலத்தில் 2002-03 முதல் 2006-2007 (டிசம்பர் 2006 முடிய) வரையிலான பழங்குடியினர் துணைத் திட்டத்தின் செலவின விபரங்கள் பின்வருமாறு :-

(ரூபாய் இலட்சத்தில்)

வருடம்	மாநில திட்ட மதிப்பீடு	திட்டமிடப்பட்ட பழங்குடியினர் துணைத்திட்டம்	செலவினம்			பகுதி பொறுத்த செலவினத்தின் விழுக்காடு	மாநில திட்ட மதிப்பீட்டினைப் பொறுத்த செலவினத்தின் விழுக்காடு
			பகுக்கக் கூடியது	பகுக்க முடியாதது	மொத்தம்		
2002-03	575152.96	5941.03	2001.99	1427.01	3429.00	57.72%	0.60%

2003-04	700013.16	8606.00	3629.88	4869.70	8499.58	98.76%	1.21%
2004-05	800108.10	8406.42	3352.48	5014.46	8366.94	99.53%	1.05%
2005-06	910000.00	16728.94	2452.97	7730.37	10183.34	60.87%	1.12%
2006-07 (டிசம்பர் 2006 முடிய)	1250000.00	22567.64	1111.03	3409.73	4520.76	20.03%	0.36%

32. பழங்குடியினருக்கான அடிப்படைக் கட்டுமான அமைப்பு

(அ) வீட்டு வசதித் திட்டம்

மலைப்பகுதி மற்றும் சமவெளிப்பகுதியில் வாழும் பழங்குடியினர்களின் வாழ்க்கைத் தரத்தை உயர்த்துவதற்காக அரசு இம்மக்களுக்கு வீட்டு வசதி திட்டத்தை செயல்படுத்தி வருகிறது. இதன்படி ஆண்டுதோறும் சமவெளிப் பகுதிகளில் ஒரு வீட்டிற்கு ரூ.34,000/- வீதமும், மலைப்பகுதிகளில் ரூ.36,500/- வீதமும் செலவினம் செய்து பழங்குடியினர்களுக்கு வீடுகள் கட்டித்தரப்படுகின்றன. இத்திட்டத்திற்கான முழுச்செலவினமும் அரசால் ஏற்றுக் கொள்ளப்படுகிறது. 2006-07 ஆம் ஆண்டில் ஒருங்கிணைந்த பழங்குடியினர் மேம்பாட்டு திட்டப் பகுதிகளில் 46 வீடுகள் கட்டுவதற்காக ரூ.16.80 இலட்சம் செலவிடப்பட்டுள்ளது. நடப்பு நிதியாண்டிற்கும்

ரூ.16.80 இலட்சம் ஒதுக்கீடு செய்யப்பட்டுள்ளது.

(ஆ) குடிநீர் வசதி

பழங்குடியினர் வாழும் பகுதிகளில் குடிநீர் வசதி தேவைப்படும் இடங்கள் கண்டறியப்பட்டு அதற்கான திட்டங்கள் நடைமுறைப்படுத்தப் படுகின்றன. இதற்காக ஒவ்வொரு ஆண்டும் நிதி உதவி செய்யப்படுகிறது. 2006-07ஆம் ஆண்டில் ஒருங்கிணைந்த பழங்குடியினர் மேம்பாட்டு திட்டப் பகுதிகளில் 5 மாவட்டங்களில் (நாமக்கல், திருவண்ணாமலை, தருமபுரி, வேலூர் மற்றும் விழுப்புரம்) உள்ள 8 பழங்குடியினர் குடியிருப்புகளில் குடிநீர் வசதி செய்ய ரூ. 32 இலட்சம் அரசு வழங்கியுள்ளது. பழங்குடியினர் பகுதிகளில் குடிநீர் வசதி செய்யும் திட்டத்திற்கு 2007-08 ஆம் ஆண்டில் ரூ.32 இலட்சம் ஒதுக்கீடு செய்யப்பட்டுள்ளது.

(இ) மின்வசதி அளித்தல்

சேலம் மாவட்டத்தில் ஐருகு மலையில் உள்ள மேலூர் மற்றும் கீழூர் ஆகிய பழங்குடியின மக்கள் வசிக்கும் கிராமங்களுக்கு ரூ.27.57 இலட்சம் செலவில் மின்வசதி செய்துதர 2006-07 ஆம் ஆண்டில் அரசு ஆணை பிறப்பித்துள்ளது.

(ஈ) பொருளாதார மேம்பாடு

பழங்குடியின மக்களின், சிறு வன விளை பொருட்களை விற்பனை செய்ய வகை செய்வதோடு மட்டுமின்றி, குறுகிய கால மற்றும் நீண்ட கால கடன்கள் வழங்குவதற்கும் பழங்குடியினருக்கு தேவையான நுகர் பொருட்கள் நியாயமான விலையில் கிடைக்க வழி வகை செய்வதற்கும் பெரிய அளவிலான பல நோக்கு கூட்டுறவு சங்கங்கள் (LAMP SOCIETIES) ஏற்படுத்தப்பட்டுள்ளன. தற்போது தமிழ்நாட்டில் 17 சங்கங்கள் செயல்பட்டு வருகின்றன.

நீலகிரி மாவட்டம் உதகமண்டலத்தில் பழங்குடியினர்களுக்கு வேலை வாய்ப்பில் வழிகாட்டும் வகையில் ஒரு தொழில்நெறி வழிகாட்டும் மையம் செயல்பட்டு வருகிறது. பழங்குடியினர் நல்வாழ்வைக் கருத்தில் கொண்டு 25 ஆரம்ப சுகாதார நிலையங்களும், 76 துணை சுகாதார நிலையங்களும், 7 சித்த மருத்துவமனைகளும், 5 அரசு மருந்தகங்களும் மற்றும் ஒரு நடமாடும் சித்த மருத்துவ நிலையமும் பழங்குடியினர் பகுதியில் அவர்களின் முன்னேற்றத்திற்காக செயல்பட்டு வருகின்றன.

(உ) குடும்ப வருவாய் ஈட்டித்தரும் திட்டங்கள்

பண்டைய பழங்குடியினர் மற்றும் பரவி வாழும் பழங்குடியினர் ஆகியோரின் குடும்ப வருவாய் ஈட்டித்தரும் பொருளாதார மேம்பாட்டுத் திட்டத்தின் கீழ் ஆடு அலகுகள் மற்றும் கறவை மாடுகள் பழங்குடியினர்களுக்கு வழங்கப்படுகின்றன. 2006-07 ஆம் ஆண்டில் 71 ஆடு அலகுகளும், 25 கறவை மாடுகளும் ஈரோடு, பெரம்பலூர், திருவண்ணாமலை, வேலூர் மற்றும் சேலம் மாவட்டத்தில் உள்ள பரவி வாழும் பழங்குடியினருக்கு வழங்கும் பொருட்டு ரூ.10.14 இலட்சம் செலவிடப்பட்டுள்ளது. 2007-08 ஆம் ஆண்டிலும் இத்திட்டத்திற்கென ரூ.10.14 இலட்சம் ஒதுக்கீடு செய்யப்பட்டுள்ளது.

(ஊ) மைய அரசு பொறுப்பேற்கும் திட்டங்கள்

பழங்குடியினர் பகுதியில் பின்வரும் மைய அரசு பொறுப்பு ஏற்கும் திட்டங்கள் செயல்படுத்தப்படுகின்றன

:-

(i) பழங்குடியினர் துணைத்திட்டத்திற்கான சிறப்பு மைய உதவி

இத்திட்டத்தின் கீழ் நிதி ஒதுக்கீடு பழங்குடியினர்களுக்கு வருவாய் ஈட்டித்தரும் திட்டத்திற்கு முதன்மையாகவும், இதில் ஒரு பகுதி (30% மிகாமல்) இந்த வருவாய் ஈட்டித்தரும் திட்டத்திற்கான அடிப்படை வசதிகளுக்காகவும் செலவிடப்படுகிறது. 2006-07 ஆம் ஆண்டில் மைய அரசு இத்திட்டத்திற்காக ரூ.327 இலட்சம் நிதி வழங்கியுள்ளது. மேலும், தமிழ்நாட்டில் பழங்குடியினர் நல துணைத் திட்டம் சிறப்பாக செயல்படுத்தியதற்காக ஊக்கத் தொகையாக ரூ.48.55 இலட்சமும் இத்திட்டத்தின் கீழ் வழங்கியுள்ளது. 2007-08 ஆம் ஆண்டிற்கு இத்திட்டத்தின் கீழ் ரூ.327 இலட்சம் ஒதுக்கீடு செய்யப்பட்டு மைய அரசிடமிருந்து நிதி உதவி எதிர்பார்க்கப்படுகிறது.

(ii) இந்திய அரசியலமைப்புச் சட்ட பிரிவுக் கூறு 275 (1) ன் கீழ் விடுவிக்கப்படும் நிதி

இந்திய அரசியலமைப்பு சட்டப்பிரிவுக் கூறு 275 (1)ன் கீழ் வழங்கப்படும் நிதி, பழங்குடியினர் பகுதிகளில் உள் கட்டமைப்பு பணிகள் மேற்கொள்வதற்கு பயன்படுத்தப்பட்டு வருகிறது. இத்திட்டத்தின் கீழ் விழுப்புரம் மாவட்டம் கல்ராபன் மலையில் உள்ள வெள்ளிமலையில் ஏகலைவா மாதிரி உண்டி உறைவிட மேல்நிலைப் பள்ளி தோற்றுவிக்கப்பட்டுள்ளது. மேலும், சேலம் மாவட்டத்தில் ஒரு ஏகலைவா மாதிரி உண்டி உறைவிட மேல்நிலைப்பள்ளி 2006-07 ஆம் ஆண்டில் துவக்கப்பட்டுள்ளது. இப்பள்ளிக்கு தொடரா செலவினமாக ரூ.150 இலட்சமும், தொடர் செலவினமாக ரூ.30 இலட்சமும் 2006-07 ஆம் ஆண்டில் மைய அரசு விடுவித்துள்ளது.

இத்திட்டத்தின் கீழ் 2006-07 ஆம் ஆண்டில் பழங்குடியினர் பகுதிகளில் அடிப்படைவசதிகளுக்கும், சிறுபாசன வசதிகள் அளிப்பதற்கும் ரூ.251 இலட்சம் மைய அரசு விடுவித்துள்ளது. மேலும் 2006-07 ஆம் ஆண்டிற்கு பழங்குடியினர் முன்னேற்றத்திற்காக புதுமையான திட்டங்களை செயல்படுத்துவதற்கென ரூ.46.62 இலட்சம் மைய அரசு விடுவித்துள்ளது.

2007-08 ஆம் ஆண்டில் இத்திட்டத்திற்காக ரூ.30 இலட்சம் ஒதுக்கீடு செய்யப்பட்டு மைய அரசிடமிருந்து நிதி உதவி எதிர்பார்க்கப்படுகிறது.

(iii) பண்டைய பழங்குடியினர் மேம்பாட்டிற்கான மைய அரசின் நிதியுதவி

பண்டைய பழங்குடியினர் மேம்பாட்டிற்காக மைய அரசு ஆண்டுதோறும் நிதியுதவி வழங்கி வருகிறது. 2006-07 ஆம் ஆண்டில் இத்திட்டத்திற்காக ரூ.255 இலட்சம் ஒதுக்கீடு செய்யப்பட்டது. 2007-08 ஆம் ஆண்டிற்கும் ரூ.255 இலட்சம் ஒதுக்கீடு செய்யப்பட்டு மைய அரசிடமிருந்து நிதி உதவி எதிர்பார்க்கப்படுகிறது.

(iv) பழங்குடியினர் ஆராய்ச்சி மையம் மற்றும் பழங்குடியினர் அருங்காட்சியகம்

பழங்குடியினர்களுக்காக அருங்காட்சியகம் ஒன்று உதகை பழங்குடியினர் ஆராய்ச்சி மையத்தில் இயங்கி வருகிறது. பழங்குடியினர் ஆராய்ச்சி மையத்தில் பழங்குடியினர்கள் தொடர்பான ஆராய்ச்சி, பயிற்சி மற்றும் பழங்குடியினர் திட்டங்களை ஆய்வு செய்தல், பழங்குடியினர் புள்ளி விவர கணக்கெடுப்பு ஆகிய நடவடிக்கைகள் மேற்கொள்ளப்படுகின்றன.

(v) ஜனபுரீ பீமா யோஜனா

பண்டைய பழங்குடியினரிடையே இறப்பு விகிதம் அதிகம் ஏற்படுவது சம்மந்தமான அறிக்கையின் பேரில் வறுமைக் கோட்டிற்கு கீழ் மற்றும் அதற்கு சிறிதளவு மேலாக வாழும் 18 முதல் 58 வயது வரையுள்ள பண்டைய பழங்குடியினருக்கென ஒரு காப்பீட்டுத் திட்டம் வடிவமைக்கப்பட்டு செயல்படுத்தப்படுகிறது. இக்காப்பீட்டுத் திட்டத்தில் சேருபவரின் 9 ஆம் வகுப்பு முதல் 12 ஆம் வகுப்பு வரை பயிலும் குழந்தைகளுக்கு கல்வி உதவித் தொகையாக நபர் ஒன்றுக்கு ஒவ்வொரு காலாண்டிற்கும் ரூ.300/- வீதம் வழங்கப்படுகிறது. ஜனபுரீ பீமா யோஜனா காப்பீட்டுத் திட்டத்தின் பயன்கள் கீழ் வருமாறு:

1. இயற்கையான மரணத்திற்கு ரூ.20,000/-
2. விபத்தில் இறந்தால் ரூ.50,000/-
3. விபத்தினால் முழு அளவிலான ஊனம் ஏற்பட்டால் ரூ.50,000/-
4. விபத்தினால் பகுதி அளவிலான ஊனம் ஏற்பட்டால் ரூ.25,000/-

2004-05 ஆம் ஆண்டில் இத்திட்டத்தில் 8,000 பண்டைய பழங்குடியினர்களுக்கு ஆண்டுக்கான காப்பீட்டுத் தொகை நபர் ஒன்றுக்கு ரூ.100/- வீதம் ஐந்தாண்டுகளுக்கு செலுத்துவதற்காக மைய அரசு ரூ.40 இலட்சம் அளித்துள்ளது. 2005-06 ஆம் ஆண்டில் 16000 பண்டைய பழங்குடியினர் பயனடையும் வகையில் இத்திட்டத்தினை செயல்படுத்துவதற்கு ரூ.80.00 இலட்சம் நிதியினை மைய அரசு வழங்கியுள்ளது.

இத்திட்டத்தின் 3 வது கட்டத்தில், 2006-07ஆம் ஆண்டிலும் ரூ.80 இலட்சம் நிதி ஒதுக்கீடில் 16000 பண்டைய பழங்குடியினர் பயனடைந்துள்ளனர். இதுகாறும் மொத்தம் 40000 பேர் பயன் பெற்றுள்ளனர்.

33. பழங்குடியினருக்கான இதர திட்டங்கள்

(அ) பழங்குடியினர் சுய உதவிக்குழுக்கள்

பழங்குடியினர் மகளிருக்கு அதிகாரம் அளிக்கும் வகையில் சுய உதவிக்குழுவிற்கு முக்கியத்துவம் அளிக்கப்படுகிறது. 31.01.2007 அன்றைய நிலையில் நமது மாநிலத்தில் 3518 சுய உதவிக் குழுக்கள் ஆரம்பிக்கப்பட்டு அதில் 52919 பழங்குடியின பெண்கள் சேர்ந்து ரூ.1189 இலட்சம் வரை சேமித்து பயன் அடைந்துள்ளனர்.

(ஆ) மலைப்பகுதி மேம்பாட்டுத்திட்டம்

நீலகிரியில் வாழும் பழங்குடியினர்களின் நலனுக்காக மட்டும் நீலகிரி மாவட்ட ஆட்சியரால் மலைப்பகுதி மேம்பாட்டுத் திட்டம் செயல்படுத்தப்பட்டு வருகிறது. 2006-07ஆம் ஆண்டில் இத்திட்டத்தை செயல்படுத்துவதற்கு அரசால் ரூ.566.84 இலட்சம் ஒதுக்கீடு செய்யப்பட்டது. 2007-08 ஆம் ஆண்டிலும் இதற்கென ரூ.566.84 இலட்சம் ஒதுக்கீடு செய்யப்பட்டுள்ளது.

(இ) இந்திய மருத்துவ ஆராய்ச்சி கழகம்

இந்திய மருத்துவக் கழக ஆராய்ச்சிக் குழுமத் திட்டப் பணிகள், காஞ்சிபுரம், திருவள்ளூர், நீலகிரி ஆகிய மூன்று மாவட்டங்களில் செயல்படுத்தப்பட்டு வருகின்றன. பண்டைய பழங்குடியினரின் மருத்துவ நலன் கருதி அதற்கு வசதிகள் செய்யும் பொருட்டு பழங்குடியின நலப்பணியாளர்கள் மற்றும் தாதியர் ஆகியோரைக் கொண்ட குழுவை நியமித்து அவர்களுக்கு இத்திட்டப்பணிகளுக்கான தொடர் பயிற்சி வழங்கப்படுகிறது.

III. தமிழ்நாடு ஆதி திராவிடர் வீட்டுவசதி மற்றும் மேம்பாட்டுக் கழகம் (தாட்கோ)

தமிழகத்தில் வாழ்கின்ற நலிந்த ஆதிதிராவிட மற்றும் பழங்குடியின மக்களின் பொருளாதார மேம்பாட்டிற்காக துவக்கப்பட்ட தமிழ்நாடு ஆதிதிராவிடர் வீட்டு வசதி மற்றும் மேம்பாட்டுக் கழகம் (தாட்கோ) 1974 முதல் செயல்பட்டு வருகிறது.

தமிழ்நாடு ஆதிதிராவிடர் மற்றும் பழங்குடியினர் நலத் துறையின் கீழ் இயங்கும் இக்கழகம் கீழ்க்கண்ட

இருபெரும் பணிகளை தொடர்ந்து செயல்படுத்தி வருகிறது :-

1. பொருளாதார மேம்பாட்டுத் திட்டப்பணிகள்
2. கட்டுமானப் பணிகள்

இக்கழகத்தின் வளர்ச்சிப் பிரிவு ஆதிதிராவிடர் மற்றும் பழங்குடியினர் தேவையின் அடிப்படையிலான பொருளாதார மேம்பாட்டுத் திட்டப் பணிகளைச் செயல்படுத்தி வருகிறது. இக்கழகத்தின் தொழில்நுட்பப் பிரிவு மாணவ / மாணவியர் விடுதிக் கட்டிடங்கள், பள்ளிக் கட்டிடங்கள், அறிவியல் ஆய்வுக் கூடங்கள், ஆசிரியர் குடியிருப்புகள் போன்ற கட்டுமானப் பணிகளை செய்து வருகிறது.

34. திட்டங்கள் செயல்முறையை பரவலாக்குதல்

மாவட்ட செயலாக்கத் திட்டம், அந்தந்த மாவட்ட ஆட்சியர்களால் அம்மாவட்டத்திலுள்ள ஆதிதிராவிட மக்களின் தேவை மற்றும் தொழில் செய்வதற்கு அம்மாவட்டத்திலுள்ள வசதி வாய்ப்புகளின் அடிப்படையில் தயாரிக்கப்பட்டு செயல்படுத்தப்பட்டு வருகிறது. பயனாளிகளின் தேர்வு பரவலாக்கப்பட்டு, வட்டார அளவில் தெரிவு செய்ய வகை செய்யப்பட்டுள்ளது.

35. மாவட்ட ஆட்சியரின் விருப்புரிமை நிதி

நடைமுறையிலுள்ள ஏனைய திட்டங்கள் மூலம் பயன்பெற இயலாத, மிகவும் நலிவடைந்த நிலையிலுள்ள ஆதிதிராவிடர் மற்றும் பழங்குடியினரது மேம்பாட்டிற்கென மாவட்ட ஆட்சியரின் விருப்புரிமை நிதி தொடங்கப்பட்டு, இவர்கள் வருமானம் ஈட்டக் கூடிய தொழிலைத் தொடங்குவதற்கு நூறு விழுக்காடு மானியம் மாவட்ட ஆட்சியர் மூலம் வழங்கிட வழி வகை செய்யப்பட்டுள்ளது. 2006-07 ஆம் ஆண்டில் ரூ.2.79 கோடி விடுவிக்கப்பட்டு 3744 நபர்கள் பயனடைந்துள்ளனர்.

36. சிறப்பு மாநில நிதியுதவித் திட்டம்

ஆதிதிராவிடர் மற்றும் பழங்குடியின மக்களின் வாழ்க்கைத் தரத்தை உயர்த்துவது இந்த அரசின் தலையாய இலட்சியங்களில் ஒன்றாகும். நாட்டிலேயே முதன் முறையாக, ஆதிதிராவிடர் மற்றும் பழங்குடியினரின்

பொருளாதார மேம்பாட்டுக்காக மைய அரசு வழங்கி வரும் சிறப்பு மைய உதவியைப் போன்று (Special Central Assistance), ரூபாய் 25 கோடி மதிப்பீட்டில் ஒரு சிறப்பு மாநில நிதி உதவித் திட்டத்தை இந்த அரசு அறிவித்துச் செயல்படுத்தியது.

இத்திட்டம் இந்து ஆதிதிராவிடர் மற்றும் பழங்குடியினருக்கு மட்டுமல்லாமல் கிருத்துவ மதம் மாறிய ஆதிதிராவிடர்களுக்கும் பொருந்தும்.

இத்திட்டத்தின் கீழ் 2500 இளைஞர்களுக்கு உணவு தயாரித்தல், பதப்படுத்துதல், மற்றும் பரிமாறுதல் பயிற்சியும், 2000 மகளிருக்கு செவிலியர் உதவியாளர் பயிற்சியும், 5000 இளைஞர்களுக்கு பவர் தையல் மெஷின் இயக்குவதற்கு பயிற்சியும் அளிக்கப்பட்டுள்ளது. இதேபோன்று, ஆதிதிராவிடர் நலத்துறை பள்ளிகள் மற்றும் கல்லூரி விடுதிகளில் தங்கிப் பயிலும் 1000 மாணவ / மாணவிகளுக்கு ஆங்கிலத்தில் சரளமாக பேசும் பயிற்சியும், 200 இளைஞர்களுக்கு BPO, Call Centre பயிற்சியும் மற்றும் 100 மகளிருக்கு விமான பணிப்பெண் பயிற்சியும் அளிக்கப்பட்டுள்ளது. இப்பயிற்சி திட்டங்களுக்கென ரூ.10 கோடி செலவிடப்பட்டுள்ளது.

தனிநபர் தொழில் முனைவோர் திட்டத்தின்கீழ் 6000 ஆதிதிராவிடர் இளைஞர்களுக்கு சுயதொழில் தொடங்கிட ரூ.7 கோடி மானிய உதவி அளிக்கப்பட்டுள்ளது. மேலும், சுயதொழில் தொடங்கிட 650 மகளிர் சுய உதவிக் குழுக்களைச் சேர்ந்த 13,000 பயனாளிகளுக்கு ரூ.8 கோடி மானிய உதவி அளிக்கப்பட்டுள்ளது.

2007-08 ஆம் நிதி ஆண்டிலும் இத்திட்டத்தைத் தொடர்ந்து செயல்படுத்த ரூ. 25 கோடி ஒதுக்கீடு செய்யப்பட்டுள்ளது.

37. பொருளாதார மேம்பாட்டு செயல்பாடுகள்

2006-07 ஆம் நிதி ஆண்டில் 1,97,400 பயனாளிகள் பயன்பெறும் வகையில் ரூ.208 கோடி செலவில் ஆதிதிராவிடர் பொருளாதார மேம்பாட்டுத் திட்டங்கள் கீழ்க்கண்டவாறு செயல்படுத்த நடவடிக்கை மேற்கொள்ளப்பட்டது :-

(அ) மகளிர் பொருளாதார மேம்பாட்டுத் திட்டங்கள்

தனிநபர் பயனாளிகளுக்கு மட்டும் திட்டங்கள் உதவுவது என்ற நிலைப்பாட்டினை மாற்றி தற்சமயம் மகளிர் சுய உதவி குழுக்களுக்கு முக்கியத்துவம் அளிக்கும் வகையில், மாவட்ட செயலாக்கத் திட்டத்தின்

75% நிதி ஒதுக்கீடு ஆதிதிராவிடர் மற்றும் பழங்குடியின சுய உதவி குழுக்களுக்கு அளிக்கப்பட்டுள்ளது. இத்திட்டத்தின் கீழ் 1,70,036 ஆதிதிராவிடர்கள் பயனடையும் வகையில் சுய உதவிக் குழுக்களுக்கு ரூ.25.49 கோடி நிதி உதவி வழங்கப்பட்டுள்ளது.

(அ) நிலம் வாங்கும் திட்டம்

பெண்களுக்கு உரிய அதிகாரம் அளிக்கப்பட்டால், குடும்பத்தின் வாழ்க்கைத் தரம் உயர்வதுடன், சமுதாய மதிப்பும் உயரும். இந்த நிலம் வாங்கும் திட்டம், ஆதிதிராவிடர் மற்றும் பழங்குடியின மகளிருக்காக உருவாக்கப்பட்ட திட்டம் ஆகும். இத்திட்டத்தின் கீழ், நிலமற்ற 1361 ஆதிதிராவிடர் மற்றும் பழங்குடியின மகளிர் பயன் பெறும் வகையில் நிலம் வாங்க, நில மேம்பாடு, சிறிய நீர்ப்பாசனம் மற்றும் கால்நடைப் பராமரிப்புக்காக 50% மானியம் 50% வங்கிக் கடன் என்னும் அடிப்படையில் ரூ.10.86 கோடி நிதியுதவி வழங்கப்பட்டுள்ளது. இத்திட்டத்தின் கீழ் அதிக பட்ச நிதி உதவியான ரூ.2 இலட்சத்தில், நிலம் வாங்க ரூபாய் ஒரு இலட்சமும், நிலமேம்பாடு, நீர்ப்பாசனம் மற்றும் கால்நடைப் பராமரிப்பு போன்றவற்றிற்கு ரூபாய் ஒரு இலட்சமும் வழங்கப்படுகிறது. ஆதிதிராவிடர் மற்றும் பழங்குடியின ஏழை பெண்களுக்காக மட்டுமே இத்திட்டம் நடைமுறைப்படுத்தப்படுகிறது. இத்துடன், இப்பயனாளிகளின் விவசாயத்திற்காக மின் இணைப்புகள் வழங்குவதில் முன்னுரிமை வழங்க வகை செய்யப்பட்டுள்ளது. மேலும், இப்பயனாளிகளுக்கு முத்திரைத்தாள் மற்றும் பத்திரப் பதிவு கட்டணத்தில் 75% விலக்கு அளிக்கப்பட்டுள்ளது.

(இ) தனி நபர் பயனாளிகளுக்கான நிதி உதவி

தனிநபர் பயனாளிகளுக்கான திட்டத்தின் கீழ், தனி நபர்களுக்கு அவர்களின் விருப்பத்திற்கேற்ப சுய தொழில்கள் துவங்க நிதி உதவி வழங்கப்படுகிறது. 2006-07 ஆம் ஆண்டில் ரூ.28.01 கோடி நிதியுதவி வழங்கப்பட்டு 11,263 நபர்கள் பயனடைந்துள்ளனர்.

(ஈ) வேலைவாய்ப்பளிக்கும் பயனுள்ள பயிற்சித் திட்டங்கள்

ஆதிதிராவிடர் மற்றும் பழங்குடியின இளைஞர்களுக்கு வேலை வாய்ப்பு பெறும் வசதியை விரிவுபடுத்தும் பொருட்டு பல்வேறு தொழிற் பயிற்சிகள் அளிக்கப்பட்டு வருகின்றன. இந்த தொழிற் பயிற்சித் திட்டங்கள்

மாவட்ட ஆட்சித்தலைவர் தலைமையில் அமைக்கப்பட்ட மாவட்ட தொழிற்பயிற்சி தேர்வுக்குழுவால் ஒழுங்குபடுத்தப்பட்டுள்ளன. இப்பயிற்சிகள் மத்திய, மாநில அரசு நிறுவனங்கள் மற்றும் தொழில் நுட்பக் கல்வி இயக்ககம், வேலைவாய்ப்பு மற்றும் பயிற்சித்துறை மற்றும் பல்கலைக்கழகங்களால் அங்கீகரிக்கப்பட்ட நிறுவனங்கள் மூலம் அளிக்கப்படுகின்றன. தொழிற்பயிற்சி திட்டத்தின்கீழ், உணவக நிருவாகம், விமான பணிப்பெண் பயிற்சி, கணினி மென்பொருள் (C++, ஜாவா) பயிற்சி, ஆளுமை மேம்பாடு பயிற்சி ஆகியவற்றிற்கு முக்கியத்துவம் வழங்கப்பட்டுள்ளது. இந்த அரசால் முதல் முறையாக, தனியார் விமான நிறுவனங்களில் அதிகவேலை வாய்ப்பு பெறக் கூடிய 'விமான பணிப்பெண்' பயிற்சி 100 மகளிருக்கு தாட்கோ மூலம் வழங்கப்பட்டுள்ளது. 2006-07 ஆம் ஆண்டில் தொழிற்பயிற்சித் திட்டத்தின் கீழ், 11,982 வேலையற்ற இளைஞர்களுக்கு ரூ.22.56 கோடி செலவில் தொழிற்பயிற்சிகள் அளிக்கப்பட்டுள்ளன.

(உ) இளைஞர்களுக்கான சுய தொழில் வேலைவாய்ப்புத் திட்டம்

“இளைஞர்களுக்கான சுய தொழில் வேலைவாய்ப்புத் திட்டம்” (SEPY) என்ற திட்டத்தின் மூலம் மாவட்டத்திற்கு உரித்தான தொழில்முறைகள் கண்டறியப்பட்டு, தேர்ந்தெடுக்கப்பட்ட இளைஞர்களுக்கு பயிற்சி அளித்து, அவர்களை வழி நடத்தும் முகமை மூலம் அவர்களால் நடத்தக்கூடிய சிறிய தொழில்கள் தொடங்க வழிவகை செய்யப்படும். இத்திட்டத்தின் கீழ், 885 ஆதிதிராவிடர் மற்றும் பழங்குடியின இளைஞர்கள் பயனடையும் வகையில் ரூ.205.27 இலட்சம் மானியமாக வழங்கப்பட்டுள்ளது.

2007-08 ஆம் ஆண்டிலும் பொருளாதார மேம்பாட்டுத் திட்டங்கள் ரூ.253 கோடி செலவில் 2,25,000 ஆதிதிராவிட இளைஞர்கள் பயனடையும் வகையில் தாட்கோ மூலம் செயல்படுத்தப்படும்.

38. தேசிய துப்புரவுப் பணியாளர் விடுவிப்பு மற்றும் மறுவாழ்வுத் திட்டம்

மனிதக் கழிவை மனிதனே எடுத்துச் சுமக்கும் கொடுமையை அறவே அகற்றி, இந்தத் தொழிலில் ஈடுபட்ட அனைவருக்கும் மறுவாழ்வு அளிக்க இந்த அரசு உறுதி பூண்டுள்ளது. இந்தப் பணியில் ஈடுபட்ட 11,691 துப்புரவுப் பணியாளர்களுக்கும் மறுவாழ்வு அளிக்கும் திட்டம் ரூ.58.4 கோடி மதிப்பீட்டில் செயல்படுத்தப்பட்டு வருகிறது. இத்திட்டத்தின் கீழ் இதுவரை 3,199 துப்புரவுப் பணியாளர்கள் மாற்றுத் தொழிலுக்கான நிதி உதவி பெற்றுப் பயனடைந்துள்ளனர்.

துப்புரவுப் பணியாளர்கள் மற்றும் அவர்களைச் சார்ந்துள்ளவர்களின் பொருளாதாரத்தினை மேம்படுத்தும் வகையில் “துப்புரவுப் பணியாளர் சுயதொழில் வேலைவாய்ப்புத் திட்டம்” என்னும் ஒரு புதிய திட்டம் மைய அரசின்

நிதி உதவியுடன் இவ்வாண்டு செயல்படுத்தப்படவுள்ளது. இத்திட்டத்தின் கீழ், சுய தொழில் மேற்கொள்வதற்குத் தேவையான பயிற்சியும், ஊக்குதவித் தொகையுடன் (subsidy) கூடிய மூலதனக் கடன் ரூ.25,000 முதல் ரூ.5 இலட்சம் வரையிலும் அவர்கள் மேற்கொள்ளும் சுய தொழிலுக்கேற்றவாறு அளிக்கப்படும்.

ஆ. தமிழரசி
ஆதிதிராவிடர் நலத் துறை அமைச்சர்